

காலைக்கதிர்

Kalaikkathir

வியூயல் 06 வள்ளுவர் ஆண்டு 2053 ஆவணி 13 திங்கட்கிழமை 29.08.2022 கதிர் 296

வடக்கு அரசியலில் இப்போது சர்ச்சைக்குரியவராக மாறி இருப்பவர் முன்னாள் ஜனாதிபதி கோட்டா பய ராஜபக்ஷ வினால் வடமாகாண ஆளுநராக நியமிக்கப்பட்ட ஜீவன் தியாகராஜாதான். இங்குள்ள அதிகாரிகள்

வர்த்தகப் பரிவர்த்தனைக்கான நாணயமாக இந்திய ரூபாவையும் ஏற்றது மத்திய வங்கி

தமிழ் மக்களைப் பயன்படுத்தக் கோருகிறார் ரெலோ சுரேந்திரன்



சர்வதேச கொடுக்கல், வாங்கல் களுக்கான பரிவர்த்தனை நாணயமாக இந்திய ரூபா மத்திய வங்கியினால் நிரணயம் செய்யப்பட்டுள்ளது. கடந்தவெள்ளிக்கிழமை இலங்கையை மத்திய வங்கியின் நாணய சபை இதை உத்தியோகபூர்வமாக அறிவித்துள்ளது. இதை தமிழர்கள் முழு வாய்ப்பாகப் பயன்படுத்திக் கொள்ள முயல வேண்டும் என்று ரெலோவின் ஊடகப் பேச்சாளர் குருசாமி சுரேந்திரன் தெரிவித்திருக்கின்றார். இது தொடர்பில்

சஜித் அணியில் ஜவருக்கு முக்கிய அமைச்சர் பதவிகள்

சஜித் பிரேமதாஸா தலைமையிலான ஐக்கிய மக்கள் சக்தியின் சிரேஷ்ட எம்.பி.க்கள் ஐவர் அமைச்சரவை அமைச்சர்களாக நியமிக்கப்பட உள்ளனர் எனத் தகவல்கள் வெளியாகி உள்ளன. நல்லாட்சி அரசாங்கத்தில் பலமிக்க அமைச்சுப் பதவிகளை வகித்த இவர்கள், ஜனாதிபதி ரணில் விக்கிரமசிங்க விடுத்த அழைப்பை ஏற்று அமைச்சரவையில் இணையவுள்ளனர் எனக் கூறப்படுகின்றது.

மேற்குடன் ஜெனிவாவில் இலங்கை சேர்ந்து செயற்படும் வாய்ப்பில்லை!

எதிரான பிரேரணை வந்தால் வாக்களிப்பதைக் கோர முடிவு

கொழும்பு, ஓகஸ்ட் 29
ஜெனிவாவில் அடுத்த மாதம் இரண்டாம் வாரத்தில் தொடங்கும் ஐ.நா. மனித உரிமைகள் கவுன்ஸிலின் 51ஆவது அமர்வில் இலங்கை விடயம் எடுக்கப்படும் போது, மேற்குலகுடன் சேர்ந்து இலங்கை செயல்படுவதற்கான வாய்ப்புகள் இல்லை. முன்னர் நல்லாட்சிக் கால அரசில் இடம் பெற்றமை போல இலங்கை தொடர்பில் சமர்ப்பிக்கப்பட கூடிய பிரேரணைக்கு இலங்கையும் சேர்ந்து அனுசரணை வகிக்கும் வாய்ப்பு அடியோடு இல்லை எனத் தெரிவிக்கப்பட்டது.

உயர்தர முடிவுகள் வெளியாகின

2021ஆம் ஆண்டு, ஜி.சீ.ஈ. உயர் தரப் பரீட்சை பெறுபேறுகள் நேற்று வெளியாகியுள்ளன. <http://www.doenets.lk> எனும் இணையத்தள முகவரிக்குள் பிரவேசித்து பரீட்சை பெறுபேறுகளை பார்வையிட முடியும். 2021ஆம் ஆண்டுக்கான கல்விப் பொதுத் தராதர உயர்தர பரீட்சை பெறுபேறுகளின் அடிப்படையில் 171,497 மாணவர்கள் பல்கலைக்கழக அனுமதிக்கு தகுதி பெற்றுள்ளனர் என்று

வாழ்வக மாணவி சாதனை கலைப் பிரிவில் முதலிடம்

விழிப்புலனற்றோருக்கான யாழ்ப்பாணம் வாழ்வகத்தைச் சேர்ந்த ஒரு மாணவி நேற்று வெளியான ஜி.சீ.ஈ. உயர்தரப் பரீட்சையில் கலைப் பிரிவில் முதலிடம் பெற்று சாதனை படைத்துள்ளார். நடைபெற்ற முடிந்த ஜி.சீ.ஈ. உயர்தரப் பரீட்சைக்குத்



கோதுமை மாவ 350 ரூபாவானது

சந்தையில் ஒரு கிலோ கிராம் கோதுமை மாவின் விலை 350 ரூபாயாக அதிகரித்துள்ளதாக அகில இலங்கை பேக்கரி உரிமையாளர்கள் சங்கம் தெரிவித்துள்ளது. கோதுமை மாவை இறக்குமதி செய்யும் இரண்டு பிரதான நிறுவனங்களிடமிருந்தும் நாளாந்தத் தேவையில் 25 வீதம் மாத்திரமே சந்தைக்கு வெளியிடப்படுவதாக அச்சங்கம் கூறியுள்ளது.

மானிப்பாயில் வீடு மீது அதிகாலை தாக்குதல்

யாழ்ப்பாணம் - மானிப்பாய் இந்துக் கல்லூரி வீதியில் அமைந்துள்ள வீட்டின் மீது நேற்று அதிகாலை தாக்குதல் நடத்தப்பட்டுள்ளது. வீட்டில் இருந்தோர் தூக்கத்தில் இருந்த அதிகாலை வேளை, வீட்டு வளாகத்தினுள் அத்துமீறி உள்நுழைந்த வன்முறை கும்பல், வீட்டின் ஜன்னல்கள் மற்றும் கதவுகளை உடைத்து விட்டு, வீட்டின் முன் நின்ற மோட்டார் சைக்கிளுக்குத் தீ வைத்துவிட்டு



யாழ் இந்து, வேம்படி மகளிர் வறமை போல முன்னணியில்

(ந.லோகதயாளன்)
யாழ்ப்பாணம், ஓக.30 யாழ். இந்துக் கல்லூரியில் 41 மாணவர்களும், வேம்படி மகளிர் கல்லூரியில் 34 மாணவிகளும், பருத்தித்துறை ஹாட்லிக் கல்லூரியில் 15 மாணவர்களும், இந்து மகளிர் கல்லூரியில் 11 மாணவிகளும், யாழ் மத்திய கல்லூரியில் 7 மாணவர்களும், கொக்குவில் இந்துக் கல்லூரியில் 6 மாணவர்களும் நேற்று வெளியான ஜி.சீ.ஈ. உயர்தரப் பரீட்சை முடிவுகளில் 3 'ஏ' தர சித்திகள் பெற்று சாதனை புரிந்துள்ளனர்.

மட்டக்களப்பு தமிழ் மாணவன் உயிரியல் பிரிவில் முதலிடம்!

நேற்று வெளியான ஜி.சீ.ஈ. பரீட்சை முடிவுகளின்படி உயிரியல் விஞ்ஞான பிரிவில் தேசிய ரீதியில் மட்டக்களப்பு கல்லூரியில் வசித்துவரும் தமிழ் வண்ணன் துவாரகேஸ் எனும் மாணவன் முதலிடம் பெற்று சாதனை படைத்துள்ளார்.



கடன் மீள் செலுத்துகை தொடர்பில் இந்தியாவுக்கு ரணில் விண்ணப்பம்

கடன் மீள் செலுத்துகை மறுசீரமைப்பு தொடர்பில் இந்தியாவின் உதவியை கோரி ஜனாதிபதி ரணில் விக்கிரமசிங்க இந்திய நிதியமைச்சர் நிர்மலா சீத்தாராமனுக்கு கடிதமொன்றை கடந்த ஓகஸ்ட் 17 ஆம் திகதி அனுப்பி வைத்துள்ளார். இதே விடயம் தொடர்பில் இலங்கை வெளிவிவகார அமைச்சு இந்திய தூதரகத்திற்கு



டீஸல், பெற்றோல், மண்ணெண்ணெய் போதியளவு கையிருப்பில் உள்ளனவாம்

தட்டுப்பாடு என்ற வதந்திகளை நம்ப வேண்டாம் எனக் கோரிக்கை
டீஸல், பெற்றோல் மற்றும் மண்ணெண்ணெய் ஆகிய எரிபொருள்கள் போதியளவு கையிருப்பில் உள்ளன எனத் தெரிவித்துள்ள இலங்கைப் பெற்றோலியக் கூட்டுத்தாபனம் (சிபெட்கோ), எரிபொருள் தட்டுப்பாடு குறித்த வதந்திகளை நம்ப வேண்டாம் என்றும் பொதுமக்களைக் கேட்டுக் கொண்டுள்ளது. இலங்கை பெற்றோலியக் கூட்டுத்தாபனம் வெளியிட்ட ஊடக அறிக்கையிலேயே இந்த விடயம்

யாழ்ப்பாணம் - கொழும்பு விமான நிலையம்
கொழும்பு விமான நிலையம் - யாழ்ப்பாணம்
போக்குவரத்து சேவை

இம்மாதம்
31^{ம்} திகதி
யாழ் - விமானநிலையம்
செட்டம்பர்
01^{ம்} திகதி
விமானநிலையம் - யாழ்

Asiazone Vacation (Pvt) Ltd
551A, Kasthuriyar Road, Jaffna

குளிர்நடப்பட்டு வருகிறது
மேலதிக விபரங்களுக்கும் ஆசன முனைதல்களுக்கும் அழைப்புகள்
+94 77 068 4905
- நகரகல் -

இனி இது

(முதலாம் பக்கத் தொடர்ச்சி)
மீதெல்லாம் காய்ச்சல். எல்லோரோடும் உரசல். முன்னைய ஆளுநர்களினால் பொருத்தமற்றவர்கள் என்று தள்ளி வைக்கப்பட்டவர்கள் எல்லாம் இப்போது அவரது ஆஸ்தான அதிகாரிகள்.

இங்கு உள்ளவர்கள் சரியில்லை என்று கொழும்பிலிருந்து ஒரு பெண் அதிகாரியை விசேடமாக தருவித்தார் ஆளுநர். அவரும் துண்டைக் காணோம் துணியைக் காணோம் என ஓட்டம் பிடிக்கும் நிலைமை என்று தகவல்.

நீதிக்கையாள்கை விவகாரத்தைப் பார்த்து அந்த அம்மணி வெலவெலத்துப் போய் இருக்கிறாராம். ஆற்றில் ஓடும் நீர் போன்ற போக்குத்தான் என்று அவர் சிண்டைப் பிய்த்துக் கொள்ளும் நிலைமை.

கொழும்பில் ஆளுநருக்கு ஓர் அலுவலகம். அந்தக் கட்டடத்துக்கு ஆளுநர் கணக்கிலும் வாடகை போகின்றது. அரசுசார்பற்ற நிறுவனத்தின் பெயரினும் வாடகை அறவிடப்படுகின்றது. ஒரே கட்டடம். அதிக செலவில் இரு பக்கத்தில் இருந்து கொடுப்பனவு. கவுண்டமணி - செந்தில் பாணியில் அதுதான் இது என்ற வாழைப் பழக் கணக்கோ தெரியவில்லை.

கொழும்பில் செயலகம் இயங்குகிறது. யாழில் கொடுப்பனவுச் சீடடைகள் போடப்பட்டு, கொடுப்பனவு மேற்கொள்ளப்பட்ட பின்னர்தான் கொழும்பில் செயலாளர் அனுமதி பெறப்படுகிறது. நல்ல அரசு நிர்வாகத்தான், போங்கள்...!

ஆளுநர் அழைத்து வந்த செயலாளர் இப்போது பொலிஸுக்கும் போயிருக்கிறார் என்று ஒரு தகவல். அவரின் கீழ் இரண்டு வாகனங்கள் இருந்துள்ளன. அவரின் அனுமதி இன்றி ஒரு வாகனத்தை அள்ளி விட்டார் ஆளுநர். என் வாகனத்தைக் காணவில்லை என்று அம்மணி பொலிஸில் முறைப்பாடு செய்திருக்கின்றார் எனவும் தெரிகிறது.

பதவியில் இருந்து இறங்க முன் அரசு காணிகளை எல்லாம் ஒரு கை பார்த்து விடும் கபளீகரப் போக்கும் வேகமும் விவேகமுமாக அரங்கேறுவதாகத் தகவல். நம் அரசியல்வாதிகள் கவனித்துக் கொள்வார்களாக...!

இதற்கிடையில் நேற்று குஜராத்தில்



இந்தியாவின் தேசிய சட்டமருத்துவ விஞ்ஞானப் பல்கலைக்கழகத்தின் முதலாவது பட்டமளிப்பு விழாவின் மேடையில் விருந்தினர்கள் வரிசையில் நமது ஆளுநர் அமர்ந்திருக்கின்றார். நான்கு ஆசனங்கள் தள்ளி பிரதமர் மோடிக்கு மிகவும் நெருக்கமானவரான இந்திய உள்துறை அமைச்சர் அமித் பி. பிரதம விருந்தினராக அமர்ந்திருக்கின்றார். இடையில் அவருடனும் ஆளுநர் தனியாகச் சந்தித்துக் குசலம் விசாரித்தார் என்று தெரிகிறது.

குசலமல்ல. தொடர்ந்து பதவியில் நீடிப்பதற்கான அமுத்தம் கொழும்புக்கு புது டிலிருந்து வந்தாலும் ஆச்சரியப்படுவதற்கில்லை என்கின்றன சில வட்டாரங்கள். வரும்போதுதான் உறுதிப்படுத்த வேண்டும்.

இங்கு மாகாண ஆளுநர் அலுவலகத்

தில் அதிகாரிகளுக்குத் தனிப்பட்ட வெளி நாட்டு விஜயம் என்று கூறிவிட்டு, அங்கு குஜராத்தில் இந்திய மத்திய அமைச்சருடன் அவர் சந்திப்பு நடத்தியமை பல வட்டாரங்களின் மூக்கை வியர்க்க வைத்திருக்கின்றது.

மலிந்தால் சந்தைக்கு - சந்தைக்கு - வரும் தானே...! அப்போது பார்ப்போம். - மின்னல் -

உயர்தர முடிவுகள்

(முதலாம் பக்கத் தொடர்ச்சி)
பரீட்சைகள் திணைக்களம் தெரிவித்துள்ளது.

உயர்தரப் பரீட்சைக்கு விண்ணப்பித்த மொத்த மாணவர்களின் எண்ணிக்கையில் 62.9 சதவீதம் பேர் பல்கலைக்கழக அனுமதிக்கு தகுதியடைந்துள்ளனர் எனத் திணைக்களம் அறிவித்துள்ளது.

37 பாடசாலை பரீட்சாத்திகள் உட்பட 49 பரீட்சாத்திகளின் பெறுபேறுகள் இடைநிறுத்தி வைக்கப்பட்டுள்ளன என்றும் திணைக்களம் தெரிவித்தது.

வாழ்வக மாணவி

(முதலாம் பக்கத் தொடர்ச்சி)
தோற்றிய வாழ்வக மாணவர் இருவருமே சித்திபெற்றுள்ளனர்.

இவர்களுள் வேம்படி மகளிர் கல்லூரியில் கல்வி பயின்ற மாணவியான செல்வி உஷா கேசவன் உட்கக் கற்கை, இந்து நாகரிகம், வரலாறு ஆகிய பாடங்களில் பு சித்திபெற்றதோடு, (3A) மாவட்ட ரீதியாக முதலாம் இடத்தினையும் அகில இலங்கை ரீதியாக இருபத்திரண்டாவது இடத்தினையும் பெற்று, சாதனை புரிந்துள்ளார்.

இப் பரீட்சைக்குத் தோற்றிய மற்றொரு மாணவரான செல்வன் ஜெயக்குமார் ராஜ்குமார் 2C S பெற்றுச் சித்தியடைந்துள்ளார்.

மட்டக்களப்பு தமிழ்

(முதலாம் பக்கத் தொடர்ச்சி)
இவர் வைத்தியர்களான காரைத்தீவு, மண் றேர சேர்ந்த திரு. திருமதி தமிழ்வண்ணன் தம்பதியினரின் மூத்த மகன். மட்டக்களப்பு கல்வி வலயத்திற்குட்பட்ட புனித மிக்கல் கல்லூரியின் மாணவன்.

புதுளை, கெங்கொல்ல மகா வித்தியாலய மாணவன் இசார லக்மால் ஹீன் கெந்த கலைப்பிரிவில் அகில இலங்கை ரீதியில் முதலாம் இடத்தைப் பெற்றுள்ளார்.

நாரம்மல, மயரபாத மத்திய கல்லூரி மாணவன் நெரந்த தில்ஹார குமாரசிங்க பொறியாளர் தொழில்நுட்ப பிரிவில் அகில இலங்கை ரீதியில் முதலாம் இடத்தைப் பெற்றுள்ளார்.

மானிப்பாயில் வீடு மீது

(முதலாம் பக்கத் தொடர்ச்சி)
அங்கிருந்து தப்பித்துச் சென்றது. இதனால் மோட்டார் சைக்கிள் முற்றாகவே

எரிந்து நாசமாகியுள்ளது.

சம்பவம் குறித்து மானிப்பாய் பொலிஸ் நிலையத்தில் முறைப்பாடு செய்யப்பட்டுள்ளது. மானிப்பாய் பொலிஸார் மேலதிக விசாரணைகளை மேற்கொண்டு வருகின்றனர்.

கோதுமை மாவு

(முதலாம் பக்கத் தொடர்ச்சி)
இந்தியா தற்காலிகமாக ஏற்றுமதிக்கு தடைவிதித்துள்ள நிலையில் அங்கிருந்து இலங்கைக்கு கோதுமை மாவை கொண்டு வரும் வர்த்தகர்கள் மாவின் விலையை 350 ரூபாயாக உயர்த்தியுள்ளனர் என்று கூறப்படுகிறது.

கடன் மீள் செலுத்துகை

(முதலாம் பக்கத் தொடர்ச்சி)
ஆவணமொன்றை அனுப்பிவைத்துள்ளது.

இதேவேளை இலங்கைக்கு கடன் வழங்கிய ஏனைய நாடுகளிற்கும் ஜனாதிபதி இவ்வாறான கடிதத்தை அனுப்பி வைத்துள்ளார் என அரசாங்க வட்டாரங்கள் தெரிவித்துள்ளன.

டீஸல், பெற்றோல்,

(முதலாம் பக்கத் தொடர்ச்சி)
சுட்டிக்காட்டப்பட்டுள்ளது. எதிர்கால பெற்றோலிய விநியோகத்

துக்கான கொள்வனவு தற்போது நடைபெற்று வருவதாகவும் உள்ளூர் சந்தையில் தட்டுப்பாடு ஏற்படாத வகையில் எரிபொருள் விநியோகிக்கப்படும் என்றும் அது தெரிவித்துள்ளது.

சுட்கஸ்கந்த எண்ணெய் சுத்திகரிப்பு நிலையம் மீண்டும் செயற்பாடுகளை ஆரம்பித்துள்ளது. உள்ளூர் சந்தைக்குத் தேவையான அனைத்து எரிபொருள்களையும் உற்பத்தி செய்யும் திறனை நிலையம் கொண்டுள்ளதாக அறிக்கை குறிப்பிட்டுள்ளது.

சுட்கஸ்கந்த எண்ணெய் சுத்திகரிப்பு நிலையம் பெற்றோல், டீஸல் மற்றும் மண்ணெண்ணெய் ஆகியவற்றை உற்பத்தி செய்வதாக கூட்டுத்தாபனம் சுட்டிக்காட்டியுள்ளது.

இறக்குமதி செய்யப்பட்ட எரிபொருள்கள், சிலோன் பெற்றோலியம் சேமிப்பு முனையத்தின் கொலன்னாவ மற்றும் முத்தராஜவெல முனையங்களில் கையிருப்பில் உள்ளன எனவும் தெரிவிக்கப்பட்டுள்ளது.

எரிபொருள் நிரப்பு நிலையங்களில் காணப்படும் நெரிசலைக் குறைப்பதற்காக எரிபொருள் நிரப்பு நிலையங்களுக்கு எரிபொருள் விநியோகத்தை துரிதப்படுத்தவுள்ளதாக கூட்டுத்தாபனம் மேலும் தெரிவித்துள்ளது.

காணவில்லை
நவாலியைச் சேர்ந்த நாகலிங்கம் சொலமன் வயது 74 என்பவரை காணவில்லை. அவரை கண்டுபிடித்தால் கீழ் உள்ள இலக்கங்களில் தொடர்பு கொள்ளவும்.
தொடர்புக்கு -
யுலியட் தர்ஷன் 076 538 9369,
நிர்மல் பிரசாத் 077 157 3997

அண்ணா விரைவுப் பொதிகள் சேவை
075 330 5500, 070 330 5500
076 122 1566
யாழ்ப்பாணம் - நல்லூர் - வட்டுக்கோட்டை - சங்கானை - கன்னாகம் - ஆவாங்கால் - நெல்லியடி - கைதடி - சங்கத்தானை - பளை - கிளிநொச்சி - புதுக்குடியிருப்பு - முல்லைத்தீவு - களகராயன்குளம் - மல்லாவி - மன்னார் - வவுனியா - திருகோணமலை
முதூர் - கொழும்பு
POST YOUR AD yarlads.com
உங்கள் விளம்பரங்களை இலவசமாகப் பதிவிட

Airport அருகில் ரம்மியமான தங்குமிட வசதி 2.5 Km மட்டுமே (10 நிமிடம்) Arrival இருந்து
ROHINI Boarding and Lodging
Room வாடகை 4000 முதல் ஆரம்பம் AC மற்றும் Non AC உண்டு. Tea, சாப்பாடு, Shorteats வசதிகள் உண்டு. வாகன வசதிகள் அனைத்தும் செய்து தரப்படும். சுத்தமானதும் பாதுகாப்பானதுமான தங்குமிடம்.
எம்மவர்களால் எம்மவர்களுக்காக...
Wettawa Road, Ammandoluwa, Seeduwa, Katunayake, Sri Lanka
rohiniboardingandlodging@gmail.com
076 695 0622

எந்தத் தேர்தலானாலும் ஸ்ரீலங்கா பொதுஜன பெரமுன அமோக வெற்றியுடன் ஆட்சி அதிகாரத்தைக் கைப்பற்றும்!

எமது ஆசியுடனான ஜனாதிபதியும் எமது கட்சி பிரதமருமே தற்போது நாட்டை ஆள்கின்றார்கள் என சாகர பெருமிதம்

ஸ்ரீ லங்கா பொதுஜன பெரமுனவின் ஆசீர்வாதத் துடனான ஜனாதிபதியும், பொதுஜன பெரமுனவின் பிரதமரும் ஆட்சியில் உள்ளார்கள். எதிர்வரும் காலங்களில் இடம்பெறும் எந்தத் தேர்தல்களிலும் ஸ்ரீலங்கா பொதுஜன பெரமுன அமோக வெற்றிபெற்று ஆட்சியதிகாரத்தைக் கைப்பற்றும் என பொதுஜன பெரமுனவின் பொதுச்செயலாளர் சாகர காரியவசம் தெரிவித்தார். சமகால அரசியல் நிலைவரம் தொடர்பில் ஊடகங்களுக்குக் கருத்துரைக்கையில் மேற்கண்டவாறு குறிப்பிட்டார்.

முன்னாள் ஜனாதிபதி கோட்டாபய ராஜபக்ஷ பாதுகாப்பு காரணிகளின் நிமித்தம் கடந்த 24 ஆம் திகதி நாட்டுக்கு வருகை தரவில்லை.

வெகுவிரைவில் அவர் இலங்கைக்கு வருகை தருவார். அரசியலில் மீண்டும் பிரவேசிப்பதாக கோட்டாபய ராஜபக்ஷ இதுவரை கட்சியிடம் குறிப்பிடவில்லை.

நாடாளுமன்றில் ஸ்ரீலங்கா பொதுஜன பெரமுன அதிக பெரும்பான்மை ஆசனங்களைக் கொண்டுள்ளது. ஆகவே சர்வகட்சி அரசாங்கம் ஒன்று அமைக்கப்

படுமாயின் பொதுஜன பெரமுனவிற்கு முன்னுரிமை வழங்க வேண்டும் என்ற நியாயமான கோரிக்கையை ஜனாதிபதியிடம் முன்வைத்துள்ளோம்.

மக்கள் வெறுக்கும் தரப்பினருக்கு அமைச்சு பதவிகளை வழங்குமாறு ஜனாதிபதியிடம் குறிப்பிடவில்லை. பொதுத்தேர்தலில் மாவட்ட மட்டத்தில் அதிக வாக்குகளைப் பெற்ற தரப்பினருக்கு அமைச்சு பதவிகளை வழங்குமாறு வலியுறுத்தியுள்ளோம்.

ஸ்ரீலங்கா பொதுஜன பெரமுனவின் அரசாங்கம் தான் தற்போதும் ஆட்சியில் உள்ளது. பொதுஜன பெரமுனவின் ஆசீர்வாதத்துடன் தெரிவு செய்யப்பட்ட ஜனாதிபதி, பொதுஜன பெரமுனவின் உறுப்பினர் பிரதமர் என பொதுஜன பெரமுனவின் அரசாங்கம் தான் அமுலில் உள்ளது.

ஸ்ரீ லங்கா பொதுஜன பெரமுன அரசியல் ரீதியில் பலவீனமடைந்துள்ளதாக ஒருசிலர் குறிப்பிடுகின்றமை தவறானதொரு கருத்தாகும். இனிவரும் காலங்களில் இடம்பெறும் எந்தத் தேர்தல்களிலும் பொதுஜன பெரமுன அமோக வெற்றிபெற்று, ஆட்சிய



திகாரத்தைக் கைப்பற்றும். அரசமைப்பின் 22 ஆவது திருத்தம் தொடர்பில் பொதுஜன பெரமுன அவதானம் செலுத்தும். தனி நபரை இலக்காக கொண்டு 22 ஆவது திருத்தத்தில் கொண்டு வரும் ஏற்பாடுகளுக்கு ஆதரவு வழங்க முடியாது. நாட்டுக்கு சாதகமாக அமையும் விடயங்களுக்கு ஆதரவு வழங்குவோம். - என்றார்.

வேலைத்திட்டங்களுக்காக நிர்மாணவியல் துறைக்கு 1,500 கோடி ரூபாவைச் செலுத்தத் தவறியது அரசு!

கொழும்பு, ஓக. 29
அரசாங்க வேலைத்திட்டங்களுக்காக நிர்மாணவியல் துறைக்கு செலுத்த வேண்டிய 1500 கோடி ரூபாவை அரசாங்கம் செலுத்த தவறியுள்ளதாக குற்றம் சுமத்தப்பட்டுள்ளது.

இலங்கை தேசிய நிர்மாணவியல் சங்கத்தின் தலைவர் சுசந்த வியனாராச்சி இந்த குற்றச்சாட்டினை முன்வைத்துள்ளார்.

கடந்த ஒரு வருட காலத்துக்கு செலுத்த வேண்டிய இந்தத் தொகையை அரசாங்கம் செலுத்தாது தொடர்ந்தும் இழுத்தடிப்பு செய்து வருவதாகவும் அவர் குறிப்பிட்டுள்ளார்.

மேற்படி நிதி செலுத்தாதமையால் 4

ஆயிரம் சிறிய மற்றும் நடுத்தர நிறுவனங்கள், 100 பாரிய நிறுவனங்கள் என்பன பெரும் பாதிப்பை எதிர்நோக்கியுள்ளன எனவும் அவர் சுட்டிக்காட்டியுள்ளார்.

அத்துடன் பல லட்சம் பேர் நேரடியாகவும் மறைமுகமாகவும் தங்களது தொழில் வாய்ப்பை இழக்க நேரிட்டுள்ளதாகவும் அவர் தெரிவித்துள்ளார்.

வரவு - செலவுத் திட்டத்தில் ஒரு வருடத்திற்கு ஒதுக்கப்படும் நிதியை விட அரசு அதிகாரிகள் தேவையற்ற ஒப்பந்தங்களுக்கு இணக்கம் தெரிவித்து அதிக நிதியை செலவிட்டமையே இதற்குக் காரணமாகும் எனவும் அவர் கூறியுள்ளார்.

பிறப்பு வீதமும் நாட்டில் வீழ்ச்சி!

இலங்கையில் பிறப்பு வீதத்தில் வீழ்ச்சி பதிவாகியுள்ளதாக குடிசன மதிப்பீட்டு புள்ளிவிவரவியல் திணைக்களம் தகவல் வெளியிட்டுள்ளது.

கடந்த 2020 ஆம் ஆண்டுடன் ஒப்பீடு செய்யும் போது 2021 ஆம் ஆண்டில் குழந்தைகள் பிறப்பு 16 ஆயிரத்து 858 ஆல் குறைவடைந்துள்ளது.

கடந்த 2020 ஆம் ஆண்டில் 3 லட்சத்து 1707 பிறப்புக்கள் பதிவாகியிருந்தமையுடன் 2021 ஆம் ஆண்டில் இந்த எண்ணிக்கை 2 லட்சத்து 84 ஆயிரத்து 848 ஆகப் பதிவாகியுள்ளது.

இதன்படி, 2021 ஆம் ஆண்டில் பிறப்பு வீதம் 12.9 வீதமாகக் குறைவடைந்துள்ளது. பெண் பிள்ளைகளை விடவும் ஆண் பிள்ளைகள் அதிகளவில் பிறந்துள்ளனர் எனத் தெரிவிக்கப்படுகின்றது.

2021 ஆம் ஆண்டில் கொவிட் பெருந்தொற்று காரணமாக இவ்வாறு குழந்தை பிறப்புக்கள் குறைவடைந்துள்ளன எனக் குடிசன மதிப்பீட்டு புள்ளி விவரவியல் திணைக்களம் தெரிவித்துள்ளது.

குறிஞ்சி மலை நகர் Kurinchi Hill City

கொழும்பு - மட்டக்களப்பு A4 வீதியில் 190 ஆவது km இல் 800 m தூரத்தில்

பதுளை மாவட்டம் ஹல்தாமுல்கை பிரதேச செயலர் பிரிவு

15 பேர்ச் முதல் 40 பேர்ச் வரையான காணித்துண்டுகள் விற்பனைக்கு!

சுற்றுலா விடுதி, விடுமுறை வீடு ஆகியவற்றுடன் தேயிலை, கோப்பி ஆகிய பயிர்ச்செய்கையும்

அருகில் உள்ள சுற்றுலா தையங்கள்
(100 கிமீ சுற்றுவட்டாரத்தில்)

பம்பரகந்த, தியலும, துன்கிந்த, கிராவணா,

ரம்போடை உட்பட 10 கிற்கும் மேற்பட்ட நீர்வீழ்ச்சிகள்

தேசிய சரணாலயங்கள் மற்றும் பூங்காக்கள்

Horton Plains National Park, Hakgala Botanical Gardens
Victoria Park, Kande Ela Educational Forest Park
Lunugamvehera National Park, Yala National Park
Udawalawe National Park

கதிர்காமம் முருகன் கோவில், சீதா அம்மன் ஆலயம்,

ரம்போடை ஆஞ்சனேயர் கோவில்



SPECIAL DISCOUNT 150,000/-

தனியான வாகன தரிப்பிட வசதி
முழுமையான 24 மணிநேர பாதுகாப்பு சேவை
தொடர்ச்சியான பராமரிப்பு ஏற்பாடு
மின்சார இணைப்பு ஏற்பாடு - குடிதண்ணீர் வசதி
உணவகம் - உள்ளக விளையாட்டுத்திடல்
தேயிலைத் தொழிற்சாலை
கோப்பித் தொழிற்சாலை
சுற்றுலா ஏற்பாடுகள்

5th Project

கிது ஒரு கற்பகவனம்
செயற்திட்டம்

Good Gift Property Developers (Pvt) Ltd



தொடர்புகளுக்கு: 0777 43 5557

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathiirnews@gmail.com
தொலைபேசி - 021 222 3000 இணையம் - onlinekathiir.com

ரணிலின் நிலைமை

1978 இல் தற்போதைய அரசமைப்பு கொண்டுவரப்பட்ட போது, அதன் கீழ் முதலாவது நிறைவேற்ற அதிகார ஜனாதிபதியாக பதவியேற்றார் ஜே.ஆர்.ஜெயவர்த்தனா. அப்போது ஜனாதிபதிக்கு இருந்த அதிகாரங்கள் அரசமைப்பின் 17, 18, 19, 20 ஆம் திருத்தங்களின் மூலம் குறைத்தும் கூட்டியும் வெட்டியும் சேர்த்தும் மாற்றம் செய்யப்பட்டன.

உண்மையில் பார்த்தால் இதுவரை அதிகாரங்களில் இருந்த ஜனாதிபதிகளில், இருபதாவது அரசமைப்பு திருத்தம் மூலம் உறுதி செய்யப்பட்ட மேலதிக அதிகார வலிமையோடு உச்ச அதிகாரத்தில் இருக்கும் வாய்ப்பை கோட்டாபய ராஜபக்ஷவும் அவரைத் தொடர்ந்து ரணில் விக்கிரமசிங்கம் தான் பெற்றிருக்கிறார்கள்.

இனி வரப் போகின்ற அரசமைப்பின் 22 ஆவது திருத்தம் நிறைவேற்றப்படும் வரையில் இந்த நிலைமை - வலிமை - ரணிலுக்கு உண்டு.

வழமையாகத் தனது அதிகாரங்களை எல்லை மீறித் தந்திரோபாயமாக - அரசியல் சூழ்நிலைகளைப் பயன்படுத்தி - பிரயோகிக்கக் கூடிய நரித் தந்திரசாலி ரணில் விக்கிரமசிங்க. இது பேச்சல்ல. உண்மை. 2002 இல் அதனை நாடு நேரில் கண்டது.

நாட்டின் முப்படைகளினதும் தளகர்த்தர் ஜனாதிபதிதான். அவரே படைகளின் உயர் தலைவர் என்பதுதான் அரசமைப்புச் சட்ட ஏற்பாடு. முப்படைகளும் ஜனாதிபதியின் கட்டுப்பாட்டில் தான் உள்ளன. அவரின் உத்தரவுகளைத்தான் முப்படைத் தளபதிகள் பின்பற்ற வேண்டும். ஜனாதிபதி நியமிக்கும் பிரதமரின் உத்தரவுகளை அல்ல.

இந்த மிலேனியத்தின் ஆரம்பத்தில் இந்த நாட்டில் பெரும் யுத்தம் நடைபெற்றுக் கொண்டிருந்தது. தமிழர் தேசத்தைக் கட்டுப்பாட்டில் வைத்திருந்த தமிழீழ விடுதலைப் புலிகளுக்கும் இலங்கை படைகளுக்கும் இடையில் கடுஞ்சமர் நடைபெற்றுக் கொண்டிருந்தது. இலங்கைப் படைகளின் தளகர்த்தராக ஜனாதிபதி சந்திரிகா குமாரதாங்க இருந்தார்.

2001 டிசம்பரில் நடைபெற்ற பொதுத் தேர்தலில் ரணில் தலைமையிலான கூட்டணி பெருன்பான்மைக்கு தேவையான ஆசனங்களை விட ஓர் ஆசனம் மட்டும் மேலதிகமாகப் பெற்று அதிகாரத்துக்கு வந்தது.

பதவிக்கு வந்து இரண்டரை மாதங்களுக்குள் விடுதலைப் புலிகளுடன் இலங்கைப் பிரதமர் ரணில் விக்கிரமசிங்க தம்பாட்டில் யுத்தநிறுத்தம் ஒன்றைச் செய்தார். முப்படைகளின் தளகர்த்தரான ஜனாதிபதி சந்திரிகாவுக்குக் கூட அதில் ஒரு வாசகத்தை தன்னும் காட்டாமல், தன்பாட்டில் நோர்வே ஊடாக, புலிகளுடன் பரஸ்பரம் அந்த ஒப்பந்தத்தில் அவர் ஒப்பமிட்டார்.

தனக்குக் காட்டாமல், தனது அனுமதி பெறாமல், பிரதமர் ரணில் விக்கிரமசிங்க தம்மிஷ்டப்படி செய்த யுத்த நிறுத்த ஒப்பந்தத்தை ரணிலின் அரசு இரண்டரை வருடங்கள் கழித்துக் கலைக்கப்பட்ட பின்னரும், தனது படைகளைக் கொண்டு கடைப்பிடிக்க வேண்டிய கட்டாயத்துக்குள் இருந்தார் ஜனாதிபதி சந்திரிகா.

ஒரு பிரதமராக இருந்து கொண்டு, ஜனாதிபதியின் அதிகாரத்தையும் மீறி ரணில் கையாண்ட போது அதைத் தடுக்க வக்கற்றவராக தள்ளாடினார் ஜனாதிபதி சந்திரிகா.

ஜே.ஆர்.ஜெயவர்த்தனா இலங்கை - இந்திய ஒப்பந்தத்தைத் தனது அமைச்சரவைக்கோ நாடாளுமன்றத்திற்கோ காட்டாமல் தன்னுடைய நிறைவேற்று அதிகார வலிமையை மட்டும் வைத்துக்கொண்டு தன்பாட்டில் செய்தார்.

ஆனால், இன்று ஜே.ஆரை விட அதிக அதிகாரங்களை ஜனாதிபதி என்ற முறையில் வைத்திருக்கும் ரணிலால் - தாம் பிரதமராக இருந்தபோது ஜனாதிபதி சந்திரிகாவுக்கே தெரியாமல் நாட்டின் பாதுகாப்பு விவகாரத்தில் 'தண்ணிகாட்ட' முடிந்த ரணிலால் -

இப்போது அதிக அதிகாரம் கைவசம் இருந்தும், அப்படிச் செயல்பட முடியாத நிலைமையே உள்ளது. ஏனெனில் இன்று அவர் ஆட்டுவிக்கப்படும் ஜனாதிபதி. ஆட்டுவித்தால் யார் ஒருவர் ஆடாதாரே கண்ணா.....?

பயங்கரவாதச் தடைச் சட்டம் தற்போது அவசியமற்ற ஒன்று!



போராட்டத்தில் ஈடுபட்டவர்கள் பயங்கரவாதத் தடைச் சட்டத்தின் கீழ் கைது செய்யப் படுகின்றமையொட்டில் ஸ்ரீலங்கா சுதந்திரக் கட்சி கண்டனம் வெளியிட்டுள்ளது. போராட்டத்தில் ஈடுபட்டதாக சந்தேகி

மைத்திரி இடித்துரைப்பு

கப்படும் நபர்களைப் பயங்கரவாதத் தடைச் சட்டத்தின் கீழ் கைது செய்வது நல்ல விடயமல்ல என அந்த கட்சியின் தலைவர் மைத்திரிபால சிறிசேன தெரிவித்துள்ளார்.

நாட்டில் தற்போது பயங்கரவாதத் தடைச் சட்டம் அவசியமற்றது எனவும் அவர் குறிப்பிட்டுள்ளார்.

எனவே பயங்கரவாதத் தடைச் சட்டம் இல்லாதொழிக்கப்பட வேண்டும் எனவும் அவர் வலியுறுத்தியுள்ளார்.

பயங்கரவாதத் தடைச் சட்டத்தை கொள்கைரீதியாக மாற்றியமைக்க வேண்டும் என்பதில் தாம் உடன்படுவதாகவும் மைத்திரிபால சிறிசேன தெரிவித்துள்ளார்.

நாட்டில் வங்கி முறைமை வீழ்ச்சியுறும் அபாயத்தில்!

கொழும்பு பல்கலைப் பேராசிரியர் எச்சரிக்கை



வங்கி முறைமை விரைவில் வீழ்ச்சியடையும் அபாயம் இருப்பதாக கொழும்பு பல்கலைக்கழகத்தின் முகாமைத்துவமற்றும் நிதி பீடத்தின் பேராசிரியர் நிஹால் ஹென்நாயக்க தெரிவித்துள்ளார்.

இணைய ஊடகம் ஒன்றுக்கு வாழங்கிய செவ்வியலேயே அவர் இதனைக் குறிப்பிட்டுள்ளார்.

இது தொடர்பில் தொடர்ந்தும் கருத்து தெரிவித்துள்ள அவர் -

தவறான பொருளாதார முகாமைத்துவமே பிரதான காரணம் என கூடிக் காட்டிய பேராசிரியர், இந்நாட்டில் வங்கிகள் ஊடாகப் பெற்ற கடன்களை பல வங்குரோத்து அரசு நிறுவனங்கள் செலுத்தத் தவறியதன் காரணமாகவே இந்த நிலை ஏற்பட்டுள்ளதாகவும் அவர் வலியுறுத்துகின்றார்.

இந்த நாட்டில் கல்விக்காக 2021 ஆம் ஆண்டு அரசாங்கம் சுமார் 2000 கோடி ரூபாயை செலவிட்டுள்ளதாக கூடிக் காட்டிய பேராசிரியர், அந்த ஆண்டில் ஸ்ரீலங்கா

எயார்லைன்ஸ் நிறுவனத்துக்கு மாத திரம் 100 கோடி ரூபாவிற்கும் அதிகமான நட்பம் ஏற்பட்டுள்ளதாகவும் கூடிக் காட்டினார்.

சட்டபூர்வமாக்கப்பட்ட பெற்றோலியக் சுவடுத்தாபனம் இந்த வருடம் இதுவரையில் செலுத்திய நட்பம் 7000 கோடி ரூபாவை அண்மித்துள்ளதாக அவர் வெளிப்படுத்தியமை விசேடமானது.

இவ்வாறான சூழலில், சர்வதேச நாணய நிதியத்தின் மீது முழு நம்பிக்கை வைப்பதை விட, நாட்டுக்கு அதிக பொறுப்புடன் இருக்கின்றன எனவும் அவர் வெளிப்படுத்தியுள்ளார்.

அரசு பல்கலைக்கழகங்கள் வழங்கும் இலவசக் கல்வியின் பெறுமதியை அவற்றில் கல்வி கற்கும் மாணவர்கள் சரியாகப் புரிந்து கொள்ளவில்லை என்றும் பேராசிரியர் நிஹால் ஹென்நாயக்க வலியுறுத்தினார்.

சர்வதேச நாணய நிதியம் தொடர்பில் கருத்து தெரிவித்த பேராசிரியர், சர்வதேச நாணய நிதியத்திடம் இருந்து 400 கோடி டொலர்களை பெற்றுக்கொள்வதில் கவனம் செலுத்துவதற்குப் பதிலாக அதிக கவனம் செலுத்த வேண்டிய பல பகுதிகள் பற்றியும் வெளிப்படுத்தியுள்ளார்.

பொறுப்பற்ற முதலீடுகளால் நாட்டுக்கு சூமையாக மாறியுள்ள அம்பாந்தோட்டை மாநாட்டு மண்டபம் மற்றும் அதனைச் சுற்றியுள்ள வளங்களைப் பயன்படுத்தி மேற்கொள்ளக்கூடிய விசேட முதலீடுகள் தொடர்பிலும் அவர் வெளிப்படுத்தியுள்ளார்.

போராட்டச் செயற்பாட்டாளர்களை அடக்குகின்ற நடவடிக்கைகளை ஜனாதிபதி நிறுத்த வேண்டும்!

சரத் பொன்சேகா கோரிக்கை





அரசாங்கத்துக்கு எதிரான போராட்டச் செயற்பாட்டாளர்களை அடக்கும் நடவடிக்கைகளை ஜனாதிபதி ரணில் விக்கிரமசிங்க உடனடியாக நிறுத்த வேண்டும் என மீண்டும் வலியுறுத்தப்பட்டுள்ளது. ஐக்கிய மக்கள் சக்தியின் நாடாளுமன்ற

உறுப்பினர் பீல்ட் மார்ஷல் சரத் பொன்சேகா இவ்வாறு வலியுறுத்தியுள்ளார்.

இல்லையேல் முன்னாள் ஜனாதிபதி கோட்டாபய ராஜபக்ஷவுக்கு நடந்த அவமானத்தைப் போல் தற்போதைய ஜனாதிபதியும் சந்திக்க வேண்டி வரும் எனவும் அவர் எச்சரிக்கை விடுத்துள்ளார்.

69 லட்சம் மக்கள் தனக்கு வாக்களித்தார்கள் என மார்தட்டி வீர வசனம் பேசிய கோட்டாபய ராஜபக்ஷ இறுதியில் இலங்கையை விட்டு விரட்டியடிக்கப்பட்டார் எனவும் அவர் குறிப்பிட்டுள்ளார்.

அத்துடன், இன்று எந்த நாடும் அடைக்கலம் கொடுக்காத நிலையில் அவர் மீண்டும் இலங்கைக்கு வர எத்தனிக்கின்றார் எனவும் நாடாளுமன்ற உறுப்பினர் பீல்ட் மார்ஷல் சரத் பொன்சேகா தெரிவித்துள்ளார்.



கிளிநொச்சியில்

ஐஸ்வர்யம்

பெருவிருந்து மண்டபம்

Ishwaryam Banquet Hall

Tel:- 021 228 3701, 071 7354308

Whatsapp:- 071 7736 4308

No.315, Kandy Road,
Kilinochchi



◆ அன்பான வரவேற்பு

◆ தமிழர் பாரம்பரிய உணவு வகைகள்

◆ இந்தியன் இனிப்புப் பண்டங்கள்

◆ இந்தியன் உணவுவகைகள்

◆ Online booking இந்த விசேட விலைக்கழிவாக
30% பெற்றுக்கொள்ளலாம்.

சகலவிதமான நிகழ்வுகளும் புதிதாக வழவமைக்கப்பட்ட அனைத்து
வசதிகளுடனும் அழகான விருந்துபசார மண்டபம்

ISHWARYAM BANQUET HALL
BANQUET MEALS HALL

FULL OPTION



MAIN DIHES

Vegetable Fried Rice with
Panner & Ghee - 900/=
Chiken Fried Rice with
Vegetable - 1100/=
Kothu Rotty With Vegetable
in Indian Style

DESSERT

ice Cream Cup - 60/=
Fruit Salad - 60/=
Ice Cream & Fruit Salad - 100/=
Cream Caramel - 120/=

SPECIAL MENU PACKAGE

BEVERAGES

JUICE 200 ml - 70/=
Milk Drink - 70/=
Cocacola M - 70/=
Pepsi M - 70/=
Swchpees Tin - 250/=
Coca Cola Tin - 250/=

'விக்ராந்த்' மறுசீவதாரம்: இந்தியாவின் சுய தாயாரிப்பில் முதல் விமானம் தாங்கி கப்பல்!



கப்பலில், MiG - 29K போர் விமானங்கள், லுழிதுலிஸ் - 31 Air Early Warning Helicopters, MH - 60R Seahawk மல்டி - ரோல் ஹெலிகொப்டர்கள் மற்றும் மேம்பட்ட இலகரக ஹெலிகொப்டர்கள் (ALH) உட்பட 30 விமானங்களை இயக்கலாம்.

பெங்களூரைச் சேர்ந்த இந்துஸ்தான் ஏரோநாட்டிக்ஸ் லிமிடெட் மற்றும் உள்நாட்டிலேயே தயாரிக்கப்பட்ட இலகரக போர் விமானம் (எல்சிஏ) (கப்பற்படை) ஆகியவற்றால் கட்டப்பட்டது.

ஷார்ட் டேக் ஆஃப் ஆனால் அரெஸ்ட் ரெக்கவரி (STOBAR) எனப்படும் புதிய விமானம் - செயல்பாட்டு பயன்முறையைப் பயன்படுத்தி, ஆனது விமானத்தை ஏவுவதற்கான ஸ்கை - ஜம்ப் மற்றும் அவற்றை மீட்டெடுப்பதற்கான மூன்று 'அரெஸ்டர் வயர்களின்' தொகுப்புடன் பொருத்தப்பட்டுள்ளது.

மிக் - 29கே மற்றும் கமோவ் - 31 விமானங்கள் ஏற்கனவே 'விக்ரமாதீத்யா'வில் பயன்பாட்டில் உள்ளன. MH - 60R சீஹாக்ஸ் அமெரிக்க விண்வெளி மற்றும் பாதுகாப்பு நிறுவனமான லொக்ஹீட் மார்ட்டின் மூலம் தயாரிக்கப்பட்டது.

புதிய 'விக்ராந்தில்' வேறு என்ன இருக்கும்?

262 மீ நீளம் மற்றும் 62 மீ அகலம் கொண்ட 'விக்ராந்த்' முழுமையாக ஏற்றப்படும் போது தோராயமாக 43,000 தொன்களை இடமாற்றம் செய்கிறது, மேலும் அதிகபட்சமாக 28 நாடாள் (சுமார் 52 கிமீ/மணி) வேகம் 7500 என்எம் தாங்கும் திறன் கொண்டது என்று கடற்படை தெரிவித்துள்ளது.

கப்பலில் சுமார் 1,600 பணியாளர்களுக்காக வடிவமைக்கப்பட்ட சுமார் 2,200 அறைகள் உள்ளன, இதில் பெண்கள் அதிகாரிகள் மற்றும் மாலுமிகள் தங்குவதற்கு சிறப்பு அறைகள் உள்ளன.

கேரியர் இயந்திர செயல்பாடுகள், கப்பல் வழிசெலுத்தல் மற்றும் உயிர்வாழ்வதற்கான மிக உயர்ந்த அளவிலான தன்னியக்கத்துடன் வடிவமைக்கப்பட்டுள்ளது. கேரியர் நவீன நவீன உபகரணங்கள் மற்றும் அமைப்புகளுடன் பொருத்தப்பட்டுள்ளன..

பெரிய மாடுலர் OT, எம்ஜென்சி மாடுலர் OT, பிசியோதெரபி கிளினிக், ICU, ஆய்வகங்கள், CT ஸ்கேனர், எக்ஸ் - ரே இயந்திரங்கள், பல் மருத்துவ வளாகம், தனிமைப்படுத்தப்பட்ட வார்டு மற்றும் டெலிமெடிசின் வசதிகள் உள்ளிட்ட சமீபத்திய மருத்துவ உபகரண வசதிகளுடன் இது ஒரு முழுமையான நவீன மருத்துவ வளாகத்தைக் கொண்டுள்ளது.

தற்போது இந்தியா திறமையை வெளிப்படுத்தியுள்ளதால், மேலும் இத்தகைய விமானத் தாங்கிக் கப்பல்களை உருவாக்குமா?

2015 ஆம் ஆண்டு முதல், நாட்டிற்காக மூன்றாவது விமானம் தாங்கி கப்பலை உருவாக்க கடற்படை அனுமதி கோரி வருகிறது, இது அங்கீகரிக்கப்பட்டால், இந்தியாவின் இரண்டாவது உள்நாட்டு விமானம் தாங்கி கப்பலாக (IAC - 2) மாறும்.

இந்த முன்மொழியப்பட்ட கேரியர், 'ஜென்எஸ் வால்' என்று பெயரிடப்பட உள்ளது, இது ஐஏசி - 1 மற்றும் 'ஜென்எஸ் விக்ரமாதீத்யா' இரண்டையும் விட மிகப்பெரிய 65,000 டன் எடையுள்ள ஒரு மாடுலர் கப்பலாக இருக்கும்.

இருப்பினும், IAC - 2 இன் அவசியத்தை அரசாங்கம் நம்புவதற்கு, மனநிலையில் மாற்றம் தேவை என்று கடற்படை வட்டாரங்கள் 'தி இந்தியன் எக்ஸ்பிரஸ்' இடம் முன்னதாக தெரிவித்திருந்தன.

முன்னாள் ராணுவத் தளபதி ஜெனரல் பிபின் ராவத் மற்றொரு விமானம் தாங்கி கப்பலில் முதலீடு செய்வதற்கு எதிராகப் பேசியிருந்தார், மேலும் லட்சத்தீவு மற்றும் அந்தமான் & நிக்கோபார் தீவுகளை மூழ்க முடியாத கடற்படை சொத்துகளாக உருவாக்கலாம் என்று பரிந்துரைத்தார்.

ஆனால், பரந்த இந்தியப் பெருங்கடல் பகுதியைப் பாதுகாக்க, இரவும் பகலும் தொடர்ந்து விமானச் சக்தி தேவை என்று கடற்படை அதிகாரிகள் கூறியுள்ளனர். மூன்றாவது கேரியர் கடற்படைக்கு எழுச்சி திறனை வழங்கும், இது எதிர்காலத்தில் இன்றியமையாததாக இருக்கும் என்று அவர்கள் வாதிட்டனர்.

அமெரிக்க கடற்படைக்கு 11 விமானம் தாங்கி போர்க் கப்பல்கள் இருக்கும் நிலையில், சீனாவும் தனது விமானம் தாங்கி கப்பல் திட்டத்தில் தீவிரமாக முன்னேறி வருகிறது, இது இப்போது இரண்டு கேரியர்களைக் கொண்டுள்ளது, மூன்றாவது தயாரிப்பில் உள்ளது.

ஐஏசி - 2 திட்டத்திற்கு இந்தியா இப்போது அனுமதி அளித்தாலும், போர்க் கப்பல் இயக்கப்படுவதற்கு 10 ஆண்டுகளுக்கு மேல் ஆகும் என்று கடற்படை அதிகாரிகள் சுட்டிக்காட்டுகின்றனர்.

(மூலம்: 'தமிழ் இந்தியன் எக்ஸ்பிரஸ்')



தது.

1961 இல் இங்கிலாந்திலும் இருந்து வாங்கப்பட்ட மெஜஸ்டிக் கிளாஸ் 19,500 டன் போர்க் கப்பலான அசல் 'விக்ராந்த்' 1971 ஆம் ஆண்டு பாகிஸ்தானுடனான போரில் முக்கிய பங்கு வகித்தது.

இந்தியா வங்காள விரிகுடாவில் 'விக்ராந்த்' என்ற விமானத்தை நிலைநிறுத்தியது, மேலும் அதன் இரண்டு விமானப் படைகளான சீஹாக் போர் விமானங்கள் மற்றும் அலிஸ் கண்காணிப்பு விமானங்கள் துறைமுகங்கள், வணிகக் கப்பல்கள் மற்றும் பிற இலக்குகள் மீதான தாக்குதல்களிலும், கடல் வழிகள் வழியாக பாகிஸ்தான் படைகள் தப்பிச் செல்வதைத் தடுக்கவும் பயன்படுத்தப்பட்டன.

கடந்த ஆண்டு, ஐஏசி - 1 தனது முதல் கடல் சோதனையைத் தொடங்கியபோது, கடற்படை தனது முதல் கடல் சோதனைக்காக மறுபிறவி எடுத்த 'விக்ராந்த்' இந்தியாவிற்கு பெருமை மற்றும் வரலாற்று நாள் என்று பாராட்டியது.

புதிய 'விக்ராந்த்' என்னென்ன உள்நாட்டு கூறுகளைக் கொண்டுள்ளது?

இதன் கட்டுமானத்திற்குத் தேவையான போர்க் கப்பல் தர எஃகு, பாதுகாப்பு ஆராய்ச்சி மற்றும் மேம்பாட்டு ஆய்வகம் மற்றும் இந்திய கடற்படையுடன் இணைந்து ஸ்டீல் அத்தாரிடி ஒவ் இந்தியா லிமிடெட் மூலம் உள்நாட்டிலேயே தயாரிக்கப்பட்டதாகக் கடற்படை தெரிவித்துள்ளது.

உள்நாட்டு விமானம் தாங்கி கப்பலை உருவாக்குவதற்கான ஒரு முக்கிய திருப்பம், போர்க் கப்பல் எஃகு தொடர்பாக நாடு தன்னிறைவு அடைந்துள்ளது என்று அது கூறியது.

இந்தத் திட்டத்தின் உள்நாட்டு உள்ளடக்கம் தோராயமாக 76 வீதம் என்று கடற்படை தெரிவித்துள்ளது. இதில் 23,000 டன் எஃகு, 2,500 கி.மீ. மின்சார கேபிள்கள், 150 கி.மீ. குழாய்கள் மற்றும் 2,000 வால்வுகள் மற்றும் கடினமான ஹல் படகுகள், கேலி உபகரணங்கள், ஏர் கண்டிஷனிங் மற்றும் குளிர்ந்த ஆலைகள் மற்றும் ஸ்டீயரிங் கியர் உள்ளிட்ட பல முடிக்கப்பட்ட தயாரிப்புகள் அடங்கும்.

அதிகாரப்பூர்வ வெளியீட்டின்படி, பெரிய இந்திய தொழில்துறை நிறுவனங்கள், அதாவது, பெல், பெல், ஜிஆர்எஸ்இ, கெல்ட்ரான், கிரீலோஸ்கர், எல்&டி, வார்ட் சிலா இந்தியா, முதலியன மற்றும் 100க்கும் மேற்பட்ட MSMEகள் கப்பலில் உள்ள உள்நாட்டு உபகரணங்கள் மற்றும் இயந்திரங்களை உருவாக்குவதில் ஈடுபட்டுள்ளன.

உள்நாட்டு மையமாக்கல் முயற்சிகள் துணைத் தொழில்களின் வளர்ச்சிக்கு வழிவகுத்தது, மேலும் 2,000 சிஎன்எஸ் பணியாளர்களுக்கும், துணைத் தொழில்களில் சுமார் 13,000 ஊழியர்களுக்கும் வேலை வாய்ப்புகளை உருவாக்கியது, இதனால் நாட்டின் பொருளாதாரத்தில் மேம்பாடு ஏற்பட்டது.

இந்தத் திட்டத்தில் 50க்கும் மேற்பட்ட இந்திய உற்பத்தித் தரப்புகள் நேரடியாக ஈடுபட்டுள்ளன எனவும், ஒவ்வொரு நாளும் சுமார் 2,000 இந்தியர்கள் இந்த போர்டில் நேரடி வேலைவாய்ப்பைப் பெற்றனர் எனவும் கடற்படை முன்னதாக கூறியிருந்தது. 40,000க்கும் மேற்பட்டோர் மறைமுகமாக வேலை பார்த்தனர்.

சுமார் ரூ.23,000 கோடி திட்ட மதிப்பீட்டில் சுமார் 80 - 85 சதவீதம் இந்தியப் பொருளாதாரத்தில் மீண்டும் எழுச்சி ஏற்பட்டது.

புதிய 'விக்ராந்த்' என்ன ஆயுதங்கள் மற்றும் உபகரணங்களைக் கொண்டிருக்கும்?

புதிய போர்க் கப்பலானது இந்தியாவின் தற்போதைய கேரியர் 'ஜென்எஸ் விக்ரமாதீத்யா' உடன் ஒப்பிடுகையில், இது 44,500 டன் கப்பல். இதில், போர் விமானங்கள் மற்றும் ஹெலிகொப்டர்கள் உட்பட 34 விமானங்கள் வரை கொண்டு செல்ல முடியும்.

இந்தியாவின் முதல் உள்நாட்டு விமானம் தாங்கி போர்க் கப்பல் செப்டம்பர் 2 ஆம் தேதி முதல் இயக்கப்படும் என்று இந்திய கடற்படை அறிவித்துள்ளது. 'விக்ராந்த்' எனப் பெயரிடப்படும் இந்தப் போர்க் கப்பல் முழுக்க முழுக்க உள்நாட்டில் தயாரிக்கப்பட்டது.

இந்த விழாவில் பிரதமர் நரேந்திர மோடி சிறப்பு விருந்தினராக கலந்து கொள்கிறார்.

'விக்ராந்த்' என்பது இந்தியாவில் இதுவரை கட்டப்பட்ட திலேயே மிகப்பெரிய போர்க் கப்பலாகும். மேலும் இந்திய கடற்படைக்காக உள்நாட்டிலேயே வடிவமைக்கப்பட்டு உருவாக்கப்பட்ட முதல் விமானம் தாங்கி போர்க் கப்பலாகும். இந்த மாபெரும், சக்தி வாய்ந்த போர்க் கப்பல்களை வடிவமைத்து உருவாக்கும் திறன் கொண்ட நாடுகளின் உயரடுக்கு குழுவில் இந்தியாவை இணைத்துள்ளது.

துறைமுகங்கள், கப்பல் போக்குவரத்து மற்றும் நீர் வழிகள் அமைச்சகத்தின் கீழ் உள்ள பொதுத்துறை கப்பல் கட்டும் நிறுவனமான கொச்சின் ஷிப்பார்ட் லிமிடெட் என்ற உற்பத்தி நிறுவனத்திடம் இருந்து, போர்க் கப்பல் வடிவமைப்பு பணியகம், அதன் உள் நிறுவனத்தால் வடிவமைக்கப்பட்ட போர்க் கப்பலை கடற்படைக்கு அர்ப்பணித்துள்ளது.

இந்தக் கப்பலின் நான்காவது மற்றும் இறுதி கட்ட கடல் சோதனைகள் மூன்று வாரங்களுக்கு முன்பு வெற்றிகரமாக முடிந்திருந்தது.

இந்தியா விமானம் தாங்கிக் கப்பலை வைத்திருப்பது ஏன் முக்கியம்?

ஒரு விமானம் தாங்கி கப்பல் என்பது எந்தவொரு நாட்டிற்கும் மிகவும் சக்திவாய்ந்த கடல் சொத்துக்களில் ஒன்றாகும். இது விமானப் படை ஆதிக்கநடவடிக்கைகளை மேற்கொள்வதற்கு இது உதவிகரமாக இருக்கும்.

பல வல்லுநர்கள் விமானம் தாங்கி கப்பலை நீல நீர் கடற்படையாகக் கருதுகின்றனர். அதாவது, ஒரு நாட்டின் வலிமையையும் ஆற்றலையும் கடல் வழியாகக் காட்டக் கூடிய திறன் கொண்ட கடற்படை விமானம் தாங்கி கப்பல் வைத்திருப்பது மூலதனம் ஆகும்.

விக்ராந்த் கப்பலின் விவரங்கள்

தற்போது ஐந்து அல்லது ஆறு நாடுகள் மட்டுமே விமானம் தாங்கி கப்பலைத் தயாரிக்கும் திறனைக் கொண்டுள்ளன. மேலும் இந்தியா இப்போது இந்த



மதிப்புமிக்க கிளப்பில் சேர்ந்துள்ளது. உலகின் அதிநவீன மற்றும் சிக்கலான போர்க் கப்பல்களில் ஒன்றாகக் கருதப்படும் போர்க் கப்பல்களை உருவாக்கும் திறன் மற்றும் தன்னம்பிக்கையை இந்தியா நிரூபித்துள்ளது. நிபுணர்கள் மற்றும் கடற்படை அதிகாரிகள் தெரிவித்துள்ளனர்.

இந்தியாவும் முன்பு விமானம் தாங்கி போர்க் கப்பல்களைக் கொண்டிருந்தது. ஆனால் அவை பிரிட்டிஷ் அல்லது ரஷ்யர்களால் கட்டப்பட்டன. 2013 ஆம் ஆண்டு தற்போது கடற்படையின் ஒரே விமானம் தாங்கி கப்பலாக இருக்கும் 'ஜென்எஸ் விக்ரமாதீத்யா' சோவியத் - ரஷ்ய போர்க் கப்பலான 'அட்மிரல் கோர்ஷ்கோவ்' ஆக தொடங்கியது.

இந்தியாவின் முந்தைய இரண்டு கேரியர்களான 'ஜென்எஸ் விக்ராந்த்' மற்றும் 'ஜென்எஸ் விராட்' ஆகியவை முதலில் பிரிட்டன் வாசிகளால் கட்டப்பட்ட 'எச்எம்எஸ் ஹெரால்டிஸ்' மற்றும் 'எச்எம்எஸ் ஹெர்ம்ஸ்' ஆகும். இந்த இரண்டு போர்க் கப்பல்களும் முறையே 1961 மற்றும் 1987 ஆம் ஆண்டுகளில் கடற்படையில் இணைக்கப்பட்டன.

புதிய போர்க் கப்பலான ஐஏசி - 1க்கு 'ஜென்எஸ் விக்ராந்த்' என்று ஏன் பெயரிடப்பட்டது?

'ஜ.என்.எஸ். விக்ராந்த்' என்ற பெயர் முதலில் இந்தியாவின் மிகவும் விரும்பப்பட்ட முதல் விமானம் தாங்கி கப்பலுக்கு சொந்தமானது, இது 1997 இல் பணிநீக்கம் செய்யப்படுவதற்கு முன்பு பல தசாப்தங்களாக சேவையில் மகத்தான தேசிய பெருமைக்கு ஆதாரமாக இருந்

பொதுமன்னிப்பு விருதலைப் புலிகளுக்கு மட்டுமன்றி இராணுவத்தினருக்கும் ஏற்றதாக அமையவேண்டும்!



இன்றளவிலே தமிழ்மக்களுக்கு இனரீதியான பிரச்சினைகள் எவையும் இருப்பதாக நான் கருதவில்லை. ஆனால் தமிழ்மக்களுக்கு நியாயமான பிரச்சினைகள் எவையேனும் இருப்பின், அவற்றுக்கு உரியவாறான தீர்வு வழங்கப்படவேண்டும். அதேபோன்று தற்போதைய சூழ்நிலையில் புதிய அரசமைப்பு உருவாக்கம் சாத்தியமற்றதொன்றாகும்.

எனவே அரசமைப்பிற்கான 13 ஆவது திருத்தத்தின் பிரகாரம் மாகாணசபை முறைமையை முழுமையாக நடைமுறைப்படுத்துவதே இப்போது சிறந்த தீர்வாக அமையும்.

அடுத்ததாக பொதுமன்னிப்பு என்ற விடயம் தமிழீழ விடுதலைப்புலிகளுக்கு மாத்திரமன்றி, அது இராணுவத்தினருக்கும் பொருந்தக்கூடியதாக அமையவேண்டும் என்று கடற்றொழில் அமைச்சரும் நாடாளுமன்ற உறுப்பினருமான டக்ளஸ் தேவானந்தா ஜனாதிபதி ஆணைக்குழுவின் முன்னிலையில் வலியுறுத்தியுள்ளார்.

இலங்கையில் நல்லிணக்கம், பொறுப்புக்கூறல் மற்றும் மனித உரிமைகள் மேம்பாடு தொடர்பான முன்னைய ஆணைக்குழுக்களின் அறிக்கைகள் மற்றும் அடுத்தகட்ட நகர்வுகள் தொடர்பாக ஆராய்தல், புலனாய்வு செய்தல், அறிக்கையில் மற்றும் அவசியமான முன்மொழிவுகளைச் செய்தல் ஆகியவற்றுக்காக உயர்நீதிமன்ற நீதிபதி ஏ.எச்.எம்.டி.நவாஸ் தலைமையில் நியமிக்கப்பட்ட ஓய்வுபெற்ற பொலிஸ்மா அதிபர் சந்திரா பெர்னாண்டோ மற்றும் ஓய்வுபெற்ற மாவட்ட செயலாளர் நிமல் அபேசிறி ஆகியோர் அடங்கிய ஜனாதிபதி ஆணைக்குழுவின் அமர்வு கடந்த வெள்ளிக்கிழமை கொழும்பிலுள்ள பண்பாரநாயக்க ஞாபகார்த்த சர்வதேச மாநாட்டு மண்டபத்தில் நடைபெற்றது.

இந்த ஆணைக்குழுவின் முன்னிலையில் ஆஜராகி, தாம் உரிமைப்போராட்டத்தை நோக்கித் தள்ளப்பட்டமைக்கான காரணம், தேசிய நல்லிணக்கம் மற்றும் நாடாளுமன்ற ஜனநாயகம் ஆகியவற்றின் ஊடாக தேசிய நீரோட்டத்தில் இணைவதற்கு மேற்கொண்ட தீர்மானம், தமது அரசியல் கட்சிக்கும் ஏனைய தமிழ் அரசியல் கட்சிகளுக்கும் இடையிலான கொள்கை ரீதியான வேறுபாடுகள், தமிழ்மக்களின் அரசியல் பிரச்சினைக்கு நடைமுறைச்சாத்தியமான தீர்வு, காணாமல்போனோர் விவகாரம் உள்ளிட்ட பல்வேறு விடயங்கள் தொடர்பில் சாட்சியமளிக்கையிலேயே கடற்றொழில் அமைச்சர் டக்ளஸ்

இன ரீதியான பிரச்சினை எவையும் தற்போது நாட்டில் இல்லை என்கிறார் அமைச்சர் டக்ளஸ்

தேவானந்தா மேற்கண்டவாறு தெரிவித்தார். ஆணைக்குழுவின் முன்னிலையில் அவரால் எடுத்த துரைக்கப்பட்ட மேலும் பல முக்கிய விடயங்கள் வருமாறு -

நான் இடதுசாரி சிந்தனைகளுடனும் மனிதநேய எண்ணங்களுடனும் இலங்கையன் என்ற அடையாளத்துடனும் வளர்க்கப்பட்டேன்.

இருப்பினும் மாற்றான் தாய் மனப்பான்மையுடன் ஆட்சிப்பீடமேறிய அரசுகளின் செயற்பாடுகளால் நாம் எமது உரிமைகளைக்கோரிப் போராடவேண்டிய நிலைக்குத் தள்ளப்பட்டோம்.

இருப்பினும் 1987 இல் இந்திய - இலங்கை ஒப்பந்தம் கைச்சாத்திடப்பட்டதைத் தொடர்ந்து, அப்போது இந்தியாவிலிருந்த நான் தேசிய நல்லிணக்கம் மற்றும் நாடாளுமன்ற ஜனநாயகம் ஆகியவற்றின் ஊடாகவே தேசிய நீரோட்டத்தில் இணையமுடியும் என்ற நம்பிக்கையில் மீண்டும் நாடு திரும்பினேன்.

ஆனால் தமிழீழ விடுதலைப் புலிகள் இயக்கத்தின் தலைவர் பிரபாகரனும் ஏனைய தமிழ்க்கட்சிகளும் இந்திய - இலங்கை ஒப்பந்தத்தை ஏற்றுக்கொள்ளவில்லை.

எனவே நான் அவர்களுக்கு எதிரான நிலைப்பாட்டை எடுத்ததன் விளைவாக என்மீது சேறூழ்சுகின்ற, என்னைப்பற்றி அவதூறு பரப்புக்கின்ற நடவடிக்கைகளில் ஈடுபட்டனர். பலமுறை என்னைக் கொல்வதற்கான முயற்சிகளும் மேற்கொள்ளப்பட்டன.

ஆனால் இப்போது இந்திய - இலங்கை ஒப்பந்தத்தை முழுமையாக நடைமுறைப்படுத்துவதற்கு அமுத்தம் பிரயோகிக்குமாறு வலியுறுத்தி தமிழ்க்கட்சிகளின் பிரதிநிதிகள் இணைந்து இந்தியப்பிரதமர் நரேந்திர மோடிக்குக் கடிதம் எழுதுகின்றனர்.

'அமுதாலும் பிள்ளை அவளே பெறவேண்டும்' என்பதைப்போன்று எமது பிரச்சினையை நாமே தீர்த்துக் கொள்ளவேண்டும். மாறாக, அதற்குத் தீர்வுகாண்பதற்கான மருத்துவிச்சியாக பிரதமர் மோடியை அழைக்க முடியாது.

இது இவ்வாறிருக்க நான் ஏற்கனவே, கற்றுக்கொண்ட பாடங்கள் மற்றும் நல்லிணக்க ஆணைக்குழுவில் சாட்சியமளித்திருக்கின்றேன்.

ஆனால், அந்த ஆணைக்குழு ஏற்றுக்கொள்ளத்தக்க சிறந்த பரிந்துரைகளை முன்வைத்திருந்தாலும் கூட, எனது விடயத்தில் ஏதேனும் உள்நோக்கத்துடன் பக்கச்சார்பாக நடந்துகொண்டிருப்பதாகவே கருதுகின்றேன்.

அந்த ஆணைக்குழுவின் அறிக்கையை சில தமிழ்க் கட்சிகள் அரசியல் நோக்கங்களுக்காக தமக்குச் சார்பாகப் பயன்படுத்திக்கொண்டன. எனவே இதுவரையில் இயங்கிய ஆணைக்குழுக்களில் பெரும்பாலானவை அதனை ஒரு 'வேலையாகக்' கருதிச் செயற்பட்டனவே தவிர, அவற்றின் முன்னிலையில் வழங்கப்படும் வாக்கு

மூலங்கள் தொடர்பில் ஆராய்ந்து, உண்மையைக் கண்டறியும் நடவடிக்கையில் ஈடுபடவில்லை என்பதே எனது நிலைப்பாடாக இருக்கின்றது.

அதேபோன்று பிரச்சினைகளுக்குத் தீர்வுகாணவேண்டும் என்பதே எமது கட்சியின் கொள்கையாகும். ஆனால் சக தமிழ்க்கட்சிகள் பிரச்சினைகள் தொடர்பில் பேசிப்பேசி அவற்றை மேலும் பூதாகரமாக்குவதையே கொள்கையாக வைத்திருக்கின்றன.

தமிழ் ஊடகங்களும் சரியான தகவல்களை மக்களிடம் சேர்ப்பதைவிடுத்து, பிரச்சினைகளைத் தீவிரமடையச் செய்திருக்கின்றன.

ஆனால் நான் ஏனையோரைப்போன்று இந்த வரலாற்றின் இடையில் நுழைந்தவனல்லன். மாறாக, இந்த வரலாற்றின் தொடக்கத்திலிருந்து அதனுடன் பயணிக்கின்றேன்.

எனது இளைய சகோதரன் கடத்தப்பட்டு, காணாமலாக்கப்பட்டிருக்கின்றார். அதேபோன்று எனக்கு மிக நெருக்கமான மேலும் சிலர் கொல்லப்பட்டிருக்கின்றார்கள்.

கடற்படையினரை எதிர்த்து உயிரிழந்த முதலாவது பெண் போராளியான சோபா எனது தங்கையாராவார். ஆனால் இவ்வாறு பழைய விடயங்களைக் கிணறுவதில் பயனில்லை. அடுத்தகட்டமாக என்ன செய்யலாம் என்பது தொடர்பாகவே சிந்திக்கவேண்டும்.

இன்றளவிலே தமிழ்மக்களுக்கு இனரீதியான பிரச்சினைகள் எவையும் இருக்கின்றன என நான் கருதவில்லை. ஆனால் தமிழ்மக்களுக்கு நியாயமான பிரச்சினைகள் எவையேனும் இருப்பின், அவற்றுக்கு உரியவாறான தீர்வு வழங்கப்படவேண்டும்.

அதேபோன்று தற்போதைய சூழ்நிலையில் புதிய அரசமைப்பு உருவாக்கம் சாத்தியமற்றதொன்றாகும்.

எனவே, அரசமைப்பிற்கான 13 ஆவது திருத்தத்தின் பிரகாரம் மாகாணசபை முறைமையை முழுமையாக நடைமுறைப்படுத்துவதே இப்போது சிறந்த தீர்வாக அமையும். அடுத்ததாக பொதுமன்னிப்பு என்ற விடயம் தமிழீழ விடுதலைப்புலிகளுக்கு மாத்திரமன்றி, அது இராணுவத்தினருக்கும் பொருந்தக்கூடியதாக அமையவேண்டும்.

போரில் உயிரிழந்தவர்களை நினைவுகூருதலைப் பொறுத்தமட்டில், அனைத்துத் தரப்பினருக்கும் பொதுவான தினத்தையும் இடத்தையும் தெரிவுசெய்து வழங்க முடியும்.

காணாமல்போனோரின் உறவுகளுக்குரிய இழப்பீடு, வாழ்வாதாரம் ஆகியவற்றைப் பெற்றுக்கொடுப்பதுடன் இறப்புச்சான்றிதழைக் கோருவோருக்கு அதனை வழங்கமுடியும்.

இறுதியாக இவ்வாறானதொரு சம்பவம் மீளநிகழா திருப்பதை இருதரப்பும் பொறுப்பேற்று உறுதிப்படுத்த வேண்டும் என்று வலியுறுத்தினார்.

கடல்சார் பாதுகாப்பு பிரச்சினைகளை கையாள்வது தொடர்பாகக் கட்டமைப்பை உருவாக்க அழைப்பு!

இந்தியாவுக்கான இலங்கை உயர் ஸ்தானிகர் மொறகொட விடுத்தார்

இந்தியாவும் இலங்கையும் கடல்சார் பாதுகாப்பு பிரச்சினைகளை எவ்வாறு கையாள்வது என்பது தொடர்பாகப் புதிய 'கட்டமைப்பை' உருவாக்க வேண்டும் என்று இந்தியாவுக்கான இலங்கை உயர் ஸ்தானிகர் அழைப்பு விடுத்துள்ளார்.

சீனாவின் கட்டுப்பாட்டில் உள்ள அம் பாந்தோட்டை துறைமுகத்தில் சீன கண்காணிப்புக்கப்பல் நங்கூரமிடுவதற்கு அனுமதி வழங்கிய கொழும்பின் முடிவின் மீது இந்தியாவின் அதிருப்திக்கு மத்தியிலேயே மிலிந்த மொரகொட இந்த அழைப்பை விடுத்துள்ளார்.

கடந்த ஓகஸ்ட் மாதம் 16 ஆம் திகதி சீன செயற்கைக்கோள் மற்றும் ஏவுகணை கண்காணிப்பு கப்பலான யுவான் வாங் 5 இலங்கை துறைமுகத்துக்கு வந்த நிலையில் 22 ஆம் திகதி அங்கிருந்து புறப்பட்டுச் சென்றது.

இந்த நிலையில் குறித்த பிரச்சினை தொடர்பில் இந்திய பிரதமரின் தரப்புக்கு உரிய விளக்கங்கள் வழங்கப்பட்டன என மொரகொட இந்திய ஊடகம் ஒன்றிடம் தெரிவித்துள்ளார்.

இந்தச் சம்பவத்தை அடுத்து இலங்கையுடனான உறவில் விரிசல் ஏற்படுவதற்கான அறிகுறியாகவே, இலங்கைக்கு செல்லும் இந்திய சுற்றுலாப் பயணிகளை எச்சரிக்கும் வகையில் வெளிவிவகார அமைச்சு கடந்த வியாழன் அறிவுறுத்தல்களை வெளியிட்டது.

இது தொடர்பில் கருத்து எதனையும் வெளியிடாத மிலிந்த மொரகொட, இந்திய - இலங்கை ஒத்துழைப்பின் அடிப்படையில் எதிர்கால உறவுகளைப் பார்ப்பதே சிறந்தது என்று குறிப்பிட்டுள்ளார்.

சீனக் கப்பலை அனுமதித்தமை,

பாரிய பிரச்சினை என்பதில் எந்த சந்தேகமும் இல்லை. எனினும் எதிர்காலத்தில் இவ்வாறான பிரச்சினைகளைத் தவிர்ப்பதற்கும், நம்பிக்கையின்மைக்கு இடமளிக்காமல் இருப்பதற்கும் உரிய கட்டமைப்பு ஒன்று உருவாக்கப்பட வேண்டும் என்று மிலிந்த மொரகொட குறிப்பிட்டுள்ளார்.

இந்தியாவின் ஆட்சேபணைகளுக்குப் பின்னர், கப்பலின் வருகையை முழுமையாக ஒத்திவைக்குமாறு இலங்கை அரசாங்கம் சீனாவிடம் கேட்டுக் கொண்டாலும், சீன அரசாங்கம் அம்பாந்தோட்டைக்கு வருவதை சில நாட்கள் தாமதிக்க மாத்திரம் ஒப்புக்கொண்டது.

சீனக் கப்பலுக்கு, முன்னாள் ஜனாதிபதி கோட்டாபய ராஜபக்ஷ காலத்தில் அனுமதி வழங்கப்பட்ட விடயத்தில் போதுமான நடைமுறைகள் பின்பற்றப்பட

வில்லை என்பதை மொரகொட ஏற்றுக் கொண்டார்.

இலங்கையில் நெருக்கடியான சூழ்நிலை ஒன்று நிலவுகின்ற இந்தச் சந்தர்ப்பத்தில், கப்பல்கள் மற்றும் தொழில் நுட்பங்கள் ஆகியவற்றுக்கு இடையில் வேறுபாடு காண்பதில் கொழும்பில் ஒரு குழப்ப நிலை இருந்திருக்கலாம்.

துரதிர்ஷ்டவசமாக, ஒப்புதல் வழங்கப்பட்டவுடன், அவற்றைத் திரும்பப் பெறுவது கடினமாக இருந்தது என்று மொரகொட குறிப்பிட்டுள்ளார்.

இதேவேளை, ஜப்பானின் முன்னாள் பிரதமர் ஷின்சோ அபேவின் இறுதிச் சடங்கில் கலந்துகொள்வதற்காக இந்திய பிரதமர் நரேந்திர மோடி மற்றும் இலங்கை ஜனாதிபதி ரணில் விக்கிரமசிங்க ஆகியோர் டோக்கியோவுக்கு செல்வார்கள் என்று எதிர்பார்க்கப்படுகிறது.

நுட்பியல் அவத்தை

திசு வளர்ப்பு

இலங்கையின் பொருளாதார நெருக்கடிக்கான தீர்வாக விவசாய உற்பத்தி அதிகரிப்பு தற்போது முக்கியமாகப் பேசப்படுகிறது. அதற்கான வாய்ப்பான நுட்பியல் அவத்தை பற்றிப் சென்ற தொடரில் பார்த்திருந்தோம். ஆதன் தொடர்ச்சியாக விவசாயத்துறை வளர்ச்சிக்கான 'நுட்பியல் அவத்தை' பற்றி குறிப்பிடுமாறு பலர் கேட்டுக் கொண்டார்கள். குறிப்பாக யாழ்மாவட்டத்தின் நெல் உற்பத்தி, வாழை உற்பத்தியை பெருக்குவதற்கு வாய்ப்பாகவுள்ள தொழில் நுட்பம் பற்றிக் குறிப்பிடுமாறு கேட்டார்கள். ஆந்த அடிப்படையில் விவசாயத்தில் உலகம் முழுவதும் செல்வாக்குச் செலுத்தி வரும் 'திசு வளர்ப்பு; முறைப்பற்றிப்பார்க்கலாம்.

யாழ்ப்பாணம் வாழைப்பழ உற்பத்தியில் ஆண்டாண்டு காலமாக ஈடுபட்டு வரும் பிரதேசம். இந்த உற்பத்தியை மேம்படுத்துவதற்கான பல வழிமுறைகள் பற்றி சிந்திக்கப்படுகின்றது. குறிப்பாக நோய்த்தாக்கங்களிலிருந்து பாதுகாத்தல், அதிக விளைச்சலைப் பெறுவதற்குப் புதிய நுட்பியல் உதவிகளைக் கவனிக்கிறது. வாழைத் தோட்டங்களை முற்றாக அழித்து புதிய நடவுக்குப் போகும் போது உள்ள செலவீனங்கள், காலவிரயம் என்பவற்றைக் கருத்தில் கொண்டு திசு வளர்ப்பு முறையிலான நாற்றுக்களின் நடவு பரிந்துரைக்கப்படுகின்றது. நோயற்ற நாற்றுகள் கிடைப்பதை உறுதி செய்வதற்காக வாழை திசு வளர்ப்பு நுட்பியல் வசதி அவசியமாகும்.

இங்கு, 'திசு வளர்ப்பு' என்பது உயிரினத்திலிருந்து பிரிக்கப்பட்ட திசுக்கள் அல்லது செல்களின் வளர்ச்சியாகும். திசு வளர்ப்பு, ஒரு பரவல் நுட்பமாக, நோய் இல்லாத நடவுப் பொருட்களைத் தயாரிப்பதற்கான ஒரு வலுவான வழிமுறையை வழங்குகிறது.

ஒவ்வொரு நபரும் வித்தியாசமாகவும் தனித்துவமாகவும் இருப்பது போல, ஒவ்வொரு தாவரமும் வித்தியாசமாக இருக்கிறது. சிலதுக்கு சிறந்த நிறம் இருக்கும், அதிகளவு விளைச்சலைத் தரக்கூடியது அல்லது பூச்சி எதிர்ப்பு போன்ற பண்புகள் உள்ளன. பல ஆண்டுகளாக, விஞ்ஞானிகள் இந்த உயர்ந்தவற்றிலிருந்து




Fig. 6.3: Section of a stem.

ரத்தையும் ஒரு கலத்திலிருந்து மீண்டும் உருவாக்க முடியும். இது உலகில் வேகமாக வளர்ந்து வரும் நுட்பமாகும். வளரும் நாடுகளுக்கு நோயற்ற, உயர்தர நடவுப் பொருட்களை உற்பத்தி செய்வதற்கும், பல சீரான தாவரங்களை விரைவாக உற்பத்தி செய்வதற்கும் திசு வளர்ப்பு ஒரு முக்கியமான தொழில்நுட்பமாகக் கருதப்படுகிறது.

திசு வளர்ப்பின் மூலம் தாவரங்கள் வேகமாகப் பரவலடைகின்றன காரணம் விநியோகம் மற்றும் பெரிய அளவில் நடவு செய்வதற்கு வசதியாக நடவுப் பொருட்களின் அளவை உற்பத்தி செய்ய முடியும். இந்த வழியில், ஒரு ஆய்வகத்தில் ஆயிரக்கணக்கான பிரதிகள் குறுகிய காலத்தில் தயாரிக்கப்படலாம். தாவரங்கள் அதிக வீரியத்துடன் வளருவதையும், உயரமாக இருப்பதையும் அல்லது குறுகிய மற்றும் அதிக சீரான உற்பத்தி சுழற்சியைக் கொண்டிருப்பதையும், வழக்கமான விளைவுகளைவிட அதிக விளைவைத் தருவதையும் காணமுடிகிறது.

தாவர திசு வளர்ப்பு ஒரு நுட்பமாகும், வளரும் நாடுகள் ஏற்கனவே இதில் தேர்ச்சி பெற்றுள்ளன. திசு வளர்ப்பில் பல தாவரங்கள் வளர்க்கப்படுகின்றன. வளரும் நாடுகளுக்கான முக்கியமான தாவரங்களான பைன், வாழை, பேரிச்சை, கத்திரிக்காய், அன்னாசி, ரப்பர் மரம், மரவள்ளிக்கிழங்கு, உருளைக்கிழங்கு மற்றும் தக்காளி போன்றன இவ்வாறு உருவாக்கப்படுகின்றன. திசு வளர்ப்பின் மூலமான தாவர வளர்ச்சி ஆப்பிரிக்காக்கண்டத்தின் உணவு உற்பத்தியில் பாரிய மாற்றத்தை ஏற்படுத்தி வருகிறது.

திசு வளர்ப்பு நுட்பம் தென்கிழக்கு ஆசியாவில் நன்கு வளர்ந்து வருகின்றது. கலப்பினங்களின் உருவாக்கத்திற்கு இது மிகவும் பயன்படுத்தப்படுகிறது. தாய்லாந்து, சிங்கப்பூர், மலேசியா ஆகிய நாடுகளின் அனுபவத்தில், அலங்கார மற்றும் மலர் வர்த்தகம், சிறு விவசாயிகளுக்கு கணிசமான அந்நியச் செலாவணி மற்றும் கூடுதல் வருமான ஆதாரமாக உள்ளது.

தாய்லாந்தில், சுற்றுச்சூழல் உணர்ந்திரன் கொண்ட மல்லிகைகளை இனப்பெருக்கம் செய்ய திசு வளர்ப்பு பயன்படுத்தப்படுகிறது. தென்கிழக்கு ஆசியாவில் திசு வளர்ப்பில் தாய்லாந்து முன்னணியில் உள்ளது, ஆண்டுக்கு 50 மில்லியன் தாவரங்களை உற்பத்தி செய்கிறது. இது உலகின் மிகப்பெரிய ஏற்றுமதியாளராக உள்ளது.

இதே போல வாழைப்பழத்தை பெருமளவில் பரப்புவதற்காக நுண்ணுயிர் பரப்புதல் நுட்பம் உருவாக்கப்பட்டுள்ளது.

கென்யாவில் வாழை மிகவும் முக்கியமான உணவுப் பயிராகும். இருப்பினும், கடந்த 20 ஆண்டுகளில், பரவலாக மண் சிதைவு மற்றும் பூச்சிகள் மற்றும் நோய்கள் வாழைத் தோட்டங்களைத் தாக்கியதால் வாழை உற்பத்தியில் விரைவான சரிவு ஏற்பட்டது. வாழை விளையும் பகுதிகளில் உணவுப் பாதுகாப்பு, வேலை வாய்ப்பு மற்றும் வருமானம் போன்றவற்றை அச்சுறுத்தும் சூழ்நிலை உருவாகியுள்ளது. இப்போது அங்கு வாழையின் உற்பத்தியை அதிகரிப்பதற்கு திசு வளர்ப்பு தொழில்நுட்பம் பயன்படுத்தப்படுகின்றது.

திசு வளர்ப்பு தொழில்நுட்பம் விவசாயிகளுக்கு பல நன்மைகள் கிடைக்கின்றன.

1. குறுகிய காலத்தில் விளைவைத் தரக்கூடிய பெரிய அளவிலான சிறந்த சுத்தமான நடவு பொருட்களைப் பெறமுடியும். 1 - 2 வருடங்களில் பயன்தரும் வாழைக் குப்பதிலாக 06 - 12 மாதங்களில் பயன்தரும் வாழைகளைப் பெறமுடியும்.

2. பாரியளவு வித்தியாசத்தில் அறுவடையைப் பெற்றுக்கொள்ளலாம். வழக்கமாக 10 - 15 கிலோ எடையில் விளைச்சல் கிடைத்தால் திசு வளர்ப்பின் மூலம் 30 - 45 கிலோ எடையைப் பெறலாம்.

3. ஒரே நேரத்தில் பலநாறு நாற்றுக்களை நடமுடிவதால் சீரான தன்மை மற்றும் ஒரே நேரத்தில் தோட்டமேம்பாடு ஆகியவை சந்தைப்படுத்துதலை ஒருங்கி

ஜனனி தேவானந்த்
(முதுநிலை விரிவுரையாளர் -
தகவல் தொழில்நுட்பம்),
யாழ்ப்பாணப்
பல்கலைக்கழகம்

ணைக்க எளிதாக்குகிறது.

இன்றைய பொருளாதார நெருக்கடியிலிருந்து மீள்வதற்கு 'எல்லோரும் உற்பத்தி செய்யுங்கள்' என்பதை மட்டுமே தெரிவிக்காது. இவ்வாறான பாரிய உற்பத்திக்கான தொழில்நுட்பங்களை உட்புகுத்தி விரைவுபடுத்தப்பட வேண்டும்.

ஆவ்வாறிருந்தால் யாழ்மாவட்டத்தின் வாழைப்பழ உற்பத்தியை வெறும் வாழ்வாதார மட்டத்தில் இருந்து வணிகமாக மாற்றுவதற்கான வாய்ப்பை புதிய நுட்பியல் வழங்கும்.

1990 களில், மேற்கு ஆப்பிரிக்காவில் நெல் உற்பத்தியில் கருவுறாமை பிரச்சனைகளை சமாளிக்கும் முயற்சியில் உயிரி தொழில்நுட்பத்திற்கு மாறினார்கள். இதன் மூலம் கருவுறக்கூடிய அதிக விளைச்சலைத் தரும் 1,500 ஆப்பிரிக்க அரிசி வகைகள் கிடைத்தன. இவை மரபணு வங்கிகளில் பாதுகாக்கப்படுகின்றன. இவ்வாறான முயற்சிகள் அதாவது புதிய தொழில்நுட்பங்களை உள்வாங்கிய உணவு உற்பத்திக்கு நாம் விரைவாகச் சென்றால் மட்டுமே எமது உற்பத்தித்திறனை வளர்த்தெடுத்து பொருளாதார மீட்சிக்கு வழிவகுக்க முடியும்.

விவசாய ஆராய்ச்சியில் ஏற்பட்ட முன்னேற்றங்கள் விஞ்ஞானிகளுக்கு இந்த இரண்டு இனங்களைக் கட்டக் உதவியது. இரண்டு இனங்களின் குறுக்கு கருத்தரித்தலுக்குப் பிறகு, கருக்கள் அகற்றப்பட்டு, 'சுரு - மீட்டி' எனப்படும் செயல்முறையைப் பயன்படுத்தி செயற்கை உடைகங்களில் வளர்க்கப்பட்டன. விளைந்த தாவரங்கள் பெரும்பாலும் மலட்டுத்தன்மை கொண்டவையாக இருப்பதால், அவை முடிந்தவரை சாடிவா பெற்றோருடன் மீண்டும் குறுக்கப்படுகின்றன (பேக் - கிராசிங் என அழைக்கப்படும்). சந்ததியினரின் கருவுறுதல் மேம்படுத்தப்பட்டவுடன் (பெரும்பாலும் பின் - கட்டும் பல சுழற்சிகளுக்குப் பிறகு), ஆண் பாலின உயிரணுக்களின் (மகரந்தங்கள்) மரபணு நிரப்புதலை இரட்டிப்பாக்க மகரந்த கலாச்சாரம் பயன்படுத்தப்பட்டது, இதனால், உண்மையான இனப்பெருக்கம் செய்யும் தாவரங்களை உருவாக்குகிறது.

'ஆப்பிரிக்காவிற்கு புதிய அரிசி' (அல்லது NERICA) என அழைக்கப்படும் புதிய அரிசிகளில் முதலாவது 1994 இல் சோதனைக்குக் கிடைத்தது, அதன் பின்னர் பல புதிய வரிகள் உருவாக்கப்பட்டுள்ளன. சில புதிய தாவரங்கள் சாடிவா பெற்றோரின் மகசூல் பண்புகளை கிளாபரிமாவிலிருந்து உள்ளூர் தழுவல் பண்புகளுடன் இணைத்தன.

பொதுவாக, NERICA கள் பின்வரும் பண்புகளைக் கொண்டுள்ளன:

* அகலமான மற்றும் தொங்கிய இலைகள் ஆரம்ப வளர்ச்சியில் களைகளை அடக்கும்.

* பேனிகல்ஸ் அல்லது தானியத் தலைகள் நீளமான 'முட்கரண்டி' கிளைகளுடன், 400 தானியங்கள் வரை வைத்திருக்கும்.

* பலமான தண்டுகளுடன் கூடிய அதிக உழவர்கள், கனமான தானியத் தலைகளை தாங்கி இறுக்கமாகப் பிடிக்கும்.

* குறைந்த உள்ளீடுகளில் ஒரு ஹெக்டேருக்கு 2.5 டன்கள் வரை அரிசி மகசூல் பெறுகிறது - மேலும் 5 டன்கள் அல்லது அதற்கும் அதிகமாக உர உபயோகத்தில் குறைந்த பட்ச அதிகரிப்பு (தோராயமாக 25% முதல் 250% வரை உற்பத்தி அதிகரிப்பு).



* தற்போதைய ரகங்களை விட 30 முதல் 50 நாள் களுக்கு முன்னதாக முதிர்ச்சியடைந்து, விவசாயிகள் காய்கறிகள் அல்லது பருப்பு வகைகளின் கூடுதல் பயிர்களை வளர்க்க அனுமதிக்கிறது.

* பெரும்பாலான அரிசி வகைகளை விட உயரமானது மற்றும் பூச்சிகளை எதிர்க்கும் மற்றும் வறட்சியை நன்கு தாங்கும்.

* மலட்டு மற்றும் அமில மண்ணில் நன்றாக வளரும் - மேற்கு ஆப்பிரிக்காவின் மேட்டுநில நெல் பரப்பில் 70% உள்ளது.

* அவர்களின் ஆப்பிரிக்க அல்லது ஆசிய பெற்றோரை விட 2% அதிகமான உடலைக் கட்டும் புரதம் உள்ளது.

அவர்களின் வெற்றியின் காரணமாக, NERICA கள் விவசாயிகளால் விரைவாக ஏற்றுக்கொள்ளப்பட்டன. 2000 ஆம் ஆண்டில், புதிய அரிசிகள் கிணியாவில் சுமார் 8,000 ஹெக்டேயர் பரப்பளவைக் கொண்டதாக மதிப்பிடப்பட்டது, இதில் 5000 ஹெக்டேயர் தேசிய விரிவாக்க முகமையின் மேற்பார்வையின் கீழ் 20,000 விவசாயிகளால் பயிரிடப்பட்டது. 2002 ஆம் ஆண்டில், வார்டா 330,000 ஹெக்டேயர் நெரிகாக்களுக்கு நடப்பதும் என்று கணித்துள்ளது - இது நாட்டின் சொந்த விதை தேவைகளை அண்டை நாடுகளுக்கு ஏற்றுமதி செய்வதற்கான உபரியுடன் புர்த்தி செய்ய போதுமானது.



சரியான நகல்களை உருவாக்க அனுமதிக்கும் முறைகளைத் தேடினர்.

தாவரங்கள் பொதுவாக தமது இனப்பெருக்கத்துக்கு விதைகளை உருவாக்குவதன் மூலம் இனப்பெருக்கம் செய்கின்றன. அதாவது, பூக்களில் உள்ள முட்டை செல்கள் தாவரங்களின் மகரந்தங்களில் இருந்து மகரந்தத்தால் கருவுறுகின்றன. இந்த 'பாலியல் செல்கள்' ஒவ்வொன்றும் டி.என்.ஏ வடிவத்தில் மரபணுப் பொருளைக் கொண்டுள்ளன. பாலியல் இனப்பெருக்கத்தின் போது, இரு பெற்றோர்களிடமிருந்தும் டி.என்.ஏ புதிய மற்றும் கணிக்க முடியாத வழிகளில் இணைக்கப்பட்டு, தனித்துவமான தாவரங்களை உருவாக்குகிறது.

இங்கு நல்ல பண்புகள் உள்ள அதாவது நமக்குத் தேவையான விரும்பத்தக்க குணாதியங்களைக் கொண்ட ஒரு தாவரத்தை சாதாரண கலப்பு முறையில் இனப்பெருக்கம் செய்வதற்கு பல வருடங்கள் எடுக்கலாம். இந்த கணிக்க முடியாத தன்மை தாவர வளர்ப்பாளர்களுக்கு ஒரு பிரச்சினையாகும். எல்லா தாவரங்களும் விதைகளிலிருந்து வளரும் என்று நம்மில் பலர் நினைக்கிறோம். இருப்பினும், ஆராய்ச்சியாளர்கள் இப்போது விதைகள் இல்லாமல் தாவரங்களின் சரியான நகல்களை வளர்ப்பதற்கான பல முறைகளை உருவாக்கியுள்ளனர். அவர்கள் இப்போது இதை 'திசு வளர்ப்பு' என்ற முறை மூலம் செய்கிறார்கள்.

திசு வளர்ப்பு என்றால் என்ன?

திசு வளர்ப்பு (Tissue Culture) என்பது தாவர செல்கள், திசுக்கள் அல்லது உறுப்புகளை சிறப்பாக வடிவமைக்கப்பட்ட ஊட்டச்சத்து ஊட்டங்களில் வளர்ப்பதாகும். சரியான நிலைமைகளின் கீழ், ஒரு முழு தாவ

இக்கட்டுரையாளர் செல்லத்துரை ரவீந்திரன் சிரேஷ்ட சட்டத்தரணி. ஆஸ்திரேலியாவைத் தளமாகக் கொண்டு இயங்கும் இலங்கைப் புலம்பெயர் சட்டவாளர். இலங்கையில் சன்சோனிக் கமிஷன் விசாரணைகளில் தமிழர் தரப்பில் பிரதான பங்காற்றிய சட்டத்தரணி. தமிழ் புனர்வாழ்வுக் கழகத்தின் நிதாமகர்களுள் ஒருவர். தமிழரின் உரிமைப் போராட்டத்துடன் நெருக்கமாகச் செயற்பட்ட - செயற்படுகின்ற - புலமையாளர். 'காலைக்கதிர்' வாசகர்களுக்கு நன்கு அறியப்பட்ட கட்டுரையாளர். அரசையும் ஜனாதிபதியையும் பதவியை விட்டுப் போகும்படி வலியுறுத்தி தற்போது நடக்கும் போராட்டங்களை தமிழரின் உரிமைப் போராட்ட அனுபவங்களோடு இத்தொடரில் ஒப்பிட்டுப் பார்க்கின்றார் அவர்.



- செல்லத்துரை ரவீந்திரன் -

அங்கம் - 106

இலங்கை - இந்தியா ஒப்பந்தத்தின் உருவாக்க காலத்தின் முன்னரும், அதன் காலத்திலும் அதனை நடைமுறைப்படுத்த விருப்பமின்றி இருந்த விடுதலைப் புலிகள், அதற்கு ஆதரவாக இருந்தவர்கள், ஏதோ கிடைத்தால் இருந்து பயணிப்போம் என அறுவல் நெறுவலாக தேங்காய்ச்சாம்பல் அரைத்த யாவருமே முள்ளிவாய்க்காலையோ அல்லது இலங்கை அரசியலில் முக்கிய திருப்பு முனையாக



எழுந்த காலிமுகத் திடல் போராட்டத்தையோ அனுமானித்திருக்க முடியாது; கணக்கெடுத்திருக்கவும் மாட்டார்கள்.

அன்றிருந்த களநிலையில் சிங்களப் பேரினவாதத்துடன் இருந்த முரண்பாடுகள், போராட்டங்கள்தான் முன் நின்றன. அவற்றுக்குத்தான் தீர்வு தேவையாக இருந்தது. முள்ளிவாய்க்காலுக்குப் பின்னும் பெருவாரியான தார்மீகங்கள் காலிமுகத் திடலில் பேசப்பட்டாலும் தமிழ் மக்களின் தன்மானம், கௌரவங்கள் என்பன அந்தத் தார்மீகங்களில் தெரிந்தாலும், அரசியல் தீர்வு என்பது பலவின மக்கள் குடியிருக்கும் ஒரு நாடு, அதிகாரங்கள் ஓர் அரசில், மத்தியில், ஆனால் அந்த அதிகாரங்கள் நடைமுறைகளுக்காக - அமுலாக்கத்திற்காக - பிரதிநிதித்துவப் படுத்தப்படலாம் என்பதைத்தான் கூறுகின்றனவாக அமைந்தனவே ஒழிய, தமிழ் மக்களின் தனித்துவத்தை யோ, நாட்டில் அதன் பாரம்பரியங்களையோ ஏற்றுக் கொள்ளவில்லை.

சுருங்கச் சொன்னால், முள்ளிவாய்க்கால் வரை வந்தவையெல்லாம் இரண்டு பகுதியினரும் நடத்திய துர்ப்பாக்கிய அரசியலின் விளைவுகள், அவற்றைப் புறமொதுக்கி விட்டு ஒரு தேசத்தை - நாட்டை

யாழ்ப்பாணம் தொடக்கம் காலிமுகத்திடல் வரை..!

-சுபீட்சுரமாக கட்டி எழுப்பக் கைகோர்த்து வாருங்கள் என்றுதான் காலிமுகத் திடல் போராட்டமும், அதற்குப் பின் வளரும் அரசியலும் கூட கூறுகின்றன.

சிங்களப் பேரினவாதத்தின் அரசு முன்னெடுக்கும் நகர்வுகளைக் கணித்தால் நாட்டில் திராணியற்று பல கட்சிகளாக, அவற்றிலும் குழுமங்களாக இயங்கும் - வேறு வழியற்ற - தமிழ் மக்களை தங்களது ஓர் அதிகாரம் என்ற நடைமுறைக்குள் கொண்டு வருவதுதான் அதன் திட்டம். அவர்களும் (தமிழர்களும்) விரும்புகிறார்களோ இல்லையோ, விம் முகிறார்களோ, பொருமுகிறார்களோ வழியற்ற நிலையில் இறங்கி வருவார்கள் என்ற கணிப்பு.

அந்தக் கணிப்புக்கு வந்த சிறிய பின்னடைவு பொருளாதாரச் சீரழிவு, அதனை நிவர்த்தி செய்ய ஓரளவு பலத்தைத் தம்கைவசம் வைத்துக் கொண்டுள்ள புலம்பெயர் அமைப்புகளை உதவிகளுக்கு அணுகுகிறது சிங்கள அரசு. அந்த அணுகுமுறையிலும் பேரினவாதம் தமிழர் அபிவாலைகளில் திண்ணியமானவைகளைப் பிரித்து விலக்கி, பிளவுபடுத்தி, தனது வசதிகளுக்காகத் தான் காய்களை நகர்த்துகிறது. அவை புரிந்து கொள்ளப்பட வேண்டியவை. அரசினது இந்த முன்னெடுப்பில் ஏதும் உண்மைத் தன்மைகள் இருந்தாலும், அவற்றை ஆராயும் முன்னர் தமிழ் மக்களின் புலம்பெயர் அமைப்புகள் தங்களிடையே உரையாடி, பொது அணுகுமுறையைப் பின்பற்றி, அதன் முதல் கோரிக்கையாக எல்லாப் புலம்பெயர் மக்கள் மற்றும் அவர்களின் அமைப்புகள் மீதான தடைகள் நீக்கப்பட்ட பின்னரே பேச்சுக்கு வரலாம் என அறிவித்தல்கள் வந்திருந்தால் பேரினவாதமும் தன் பிரித்தாளும் போக்கை மீளச் சிந்தித்திருக்கும். அப்படி எதுவும் வந்ததில்லை.

வழமையான கதவுகளுக்கு பின்னான தாழ்வாரச் சந்திப்புக்களும், இடம் பிடித்து விட வேண்டும் என்று துடிப்போரின் அறிக்கைகளையுமே காணக் கூடியதாக இருக்கிறது. இந்த அணுகுமுறையிலும் தமிழ் மக்களுக்கு இடையே உள்ள கருத்தியலினதும் திண்ணிய நிதர்சன அரசியல் பார்வைகளும் குழப்பங்களை விளைவிக்கின்றன. ஒப்பந்த நாள்களிலும் அதன் பின்னரும் கூட இந்தப் பிரிவினைகளும்



லாசைகளின் ஒரு பகுதியையாவது உள்ளவாங்கி, அவர்களுக்குத் தன்மானமாக வாழக்கூடிய அமைப்புகளைத் தருவது என்ற எண்ணப்பாங்கு அதற்கு இருப்பதாகக் கொள்ள முடியாது. அப்படித்தான் இருந்தாலும், அது காலிமுகத் திடலில் பேசப்பட்ட தார்மீகங்களுக்கு ஏற்ப அமையுமேயல்லாது - மக்கள் சபையே அமைத்து, அவை அதிகாரப் பரவலை ஏற்கலாம் எனக் கருதினாலும் - எபத்த பேரினவாதம் அதனை நடத்த விடப்போவதில்லை. ஒரு பெரும்பான்மையினத்தின் மனிதம், மனித மாண்பு என்பவை அவை தங்க

முரண்பாடுகளும் சிங்கள பேரினவாதத்தால் பாவிக்கப்பட்டன.


அவற்றினால் சர்வதேசம் கூட தமிழ் மக்களது நிலைப்பாட்டில் உண்மைத் தன்மையற்ற, சாதாரண நிலைகள் தான் தெரிகின்றன எனக் குழம்பி நின்றது.

சுதந்திரத் தமிழீழம் அமைப்பதும் இறைமையை மீட்பதும் வட்டுக்கோட்டை தீர்மானமாக இருந்தது. விடுதலைப் புலிகள் கூட தங்களது கோரிக்கை 'தமிழ் மக்களது தாகம் தமிழீழம்' என்றே தமது இலட்சியத்தை வரைந்தார்கள். ஆனால் இந்திராகாந்தியின் உள்ளக்கிடக்கை அப்படி தமிழீழத்தை உருவாக்குவது என்று இருந்ததா, அதனை இந்தியாவின் பாதுகாப்பு, உளவுக் கட்டமைப்புகள் ஏற்று ஆதரவு தந்திருக்குமா அல்லது அவர்கள் எல்லோருமே அப்படி ஒரு கிலியை ஜே.ஆருக்குக் கொடுத்து, அவரை வழிகுக் கொண்டு வரப் பாவித்த உத்தியா அது என்பவை தொடர்பில் அபிப்பிராயங்கள் பல ஆக்கப்பட்டு, இன்னும் வாதங்கள் பேசப்படுகின்றன. இந்திராகாந்தியின் மறைவுக்குப் பின் நடந்த திம்பு மகாநாட்டில், இந்தியாவின் வெளிப்படையான நிலைப்பாட்டை அறிந்து கொண்ட பின்னர் 'தமிழர் தாகம் தமிழீழத் தாயகம்' என விடுதலைப் புலிகள் கூட தங்கள் இலட்சியத்துக்கு வடிவம் தந்து, தங்களது சுயநிர்ணய உரிமையின் எதிர்காலத்தை அமைக்க வேண்டும் எனத் தங்களது அரசியல் நிலைப்பாட்டை எடுத்தனர். அந்தக் கருத்தாக்கத்தில் தமிழ்த் தேசம் என்ற கோட்பாடு எழுந்து, சுதந்திர இறைமை உள்ள நாடு என்பது லட்சியத்தின் கருத்தியலாகப் பயணித்தது.

ஸ்ரீலங்காவின் பேரினவாதம் கேட்குமா?

காலிமுகத் திடலில் நடந்த, அதன்பின் நடைபெறுகின்ற அரசியலைப் பார்த்துத் தூரநோக்கில் கணித்தால், பேரினவாதம் தமிழ் மக்களது அபி

ருடன் வாழும் சிறுபான்மையினரை எப்படி நடத்துகிறார்கள் என்பதைப் பொறுத்து அறிந்து கொள்ளலாம் என்ற வழக்கு மொழி ஒன்று உண்டு. அவர்களது வரலாறுகளில் அப்படியான உயர்வான உணர்வுகள் இல்லை. எல்லா வித



கட்டமைப்புகளாலும் தமிழ் மக்களை சிறுபான்மையினமாக கணித்தாலும், ஒதுக்கிய வைப்பது என்ற திடீர்சங்கற்பத்தில் நடந்து வருகின்றபோது அவை, 360 பாகை திரும்பி, அவர்களை - தமிழர்களை - அணைத்து, ஒன்றிணைத்து வாழ வேண்டும் என்ற மனப்பாங்குகள் எழுவுக்குரிய மனவளம் - மனவளம் - அங்கு இல்லை.

எவ்வளவு பேச்சுவார்த்தைகளாலும் இந்திராகாந்தி, பின் ராஜீவ் காந்தி இருவரும் ஜே.ஆருடன் மல்லுக்கட்டி பெற்றுக் கொண்ட ஒழுங்கு முறைகளுக்குக் கிட்டக்கூடிய அளவுக்காவது தமிழ் மக்கள் பெற்றுக் கொள்ள முடியாது என்பதை தமிழ்ப் பரப்புகள் அறிந்தே உள்ளன. அப்படியானால் பெற்றுக்கொண்டவற்றை ஏன் தக்க வைக்க முயலவில்லை?

ஒப்பந்தம் ஏன் தோற்றுப் போனது என்பதை நாளை பார்ப்போம்.

(வளரும்...)

மேற்குடன் ஜெனிவாவில் இலங்கை

(முதலாம் பக்கத் தொடர்ச்சி)
இலங்கைக்கு எதிராகப் பிரேரணை ஏதும் மேற்கு நாடுகளால் முன்வைக்கப்பட்டால் அதனை சவாலுக்கு உட்படுத்தும் விதத்தில் உறுப்பு நாடுகள் மத்தியில் வாக்கெடுப்புக்கு விடும்படி இலங்கை கோருமெனத் தெரிகிறது.

இது தொடர்பில் இலங்கையின் நிலைப்பாடு இராஜதந்திர ரீதியில் ஐ.நா. மனித உரிமைகள் கவுன்ஸிலின் உயர் அதிகாரிகளுக்கு இலங்கை தரப்படாத திட்டவாட்டமாகக் கோடி காட்டப்பட்டு விட்டதாகவும் அறிய வந்தது.

ஐக்கிய நாடுகள் மனித உரிமை கவுன்ஸிலில் 51 ஆவது அமர்விற்கு முன்னதாக கடந்த செவ்வாய்கிழமை இலங்கை வெளிவிவகார அமைச்சர் அலி சப்ரி இலங்கைக்கு விஜயம் மேற்கொள்ளவுள்ள மனித உரிமை பேரவையின் பிரதிநிதிகள் குழுவின் தலைவர் ரொரி முங்கொவனையும் ஏனையவர்களையும் சந்தித்துப் பேச்சுவார்த்தைகளை மேற்கொண்டார்.

செப்டம்பர் பத்தாம் திகதிக்கு ஓரிரு நாட்களிற்கு முன்னர் மனித உரிமை ஆணையாளரின் நகல் அறிக்கையை ஜெனிவாவில் உள்ள இலங்கைப் பிரதி

சஜித் அணியில்

(முதலாம் பக்கத் தொடர்ச்சி)
சர்வகட்சி அரசாங்கத்துக்குப் பதிலாக அனைத்துக் கட்சிகளின் இணக்கப்பாட்டுடன் தேசிய அரசாங்கத்தை நிறுவுவதற்கு அரசாங்கம் தற்போது தயாராகி வருகின்றது.

இதன்படி, கட்சிகளாக இல்லாது தனிப்பட்ட எம்.பி.க்கள் எனப் பல கட்சிகளின் எம்.பி.க்கள் இணைந்து, அமைச்சர் பதவிகளைப் பெற உள்ளனர்.

புதிய அமைச்சரவை இன்னும் சில தினங்களில் பதவியேற்கவுள்ளதாகவும் அந்த செய்தியில் குறிப்பிடப்பட்டுள்ளது.

வர்த்தகப் பரிவர்த்தனை

(முதலாம் பக்கத் தொடர்ச்சி)

அவர் வெளியிட்டுள்ள அறிக்கையில் மேலும் தெரிவிக்கப்பட்டுள்ளதாவது:-

இனிமேல் இலங்கையில் உள்ள ஏற்றுமதியாளர்கள், இறக்குமதியாளர்கள் உத்தியோகபூர்வமாக வங்கிகளில் இந்திய ரூபாயை பயன்படுத்தி தங்களுடைய அந்நியச் செலாவணி நடவடிக்கைகளை மேற்கொள்ள முடியும்.

டொலர், பவுண்ட் மற்றும் பரிவர்த்தனைக்கான வெளிநாட்டு நாணயங்களுக்கான கேள்விகள் அதிகமாக இருப்பதாலும், வங்கிகளில் இந்நாணயங்களின் இருப்புக்கள் இல்லாமையினால் ஏற்றுமதி, இறக்குமதிகள் கட்டுப்படுத்தப்பட்ட நிலையில் காணப்படுகிறது. குறிப்பாக இந்தியாவுடனான வர்த்தகங்களும் இதனால் பாதிப்படைந்து இருக்கின்றன. இதைச் சீர் செய்யும் முகமாக மத்திய வங்கி இந்த நடவடிக்கையை முன்னெடுத்திருக்கிறது.

ஆகவே தமிழர் தரப்பு தமிழ்நாட்டிலும் இந்தியாவிலும் வர்த்தக நடவடிக்கைகளில் சுலபமாக ஈடுபடுவதற்கு இது வழி அமைக்கின்றது. நமக்குத் தேவையான மருத்துவ பொருள்களிலிருந்து அத்தியாவசியத் தேவைகள், உணவு, உடை என சகல விடயங்களையும் தருவித்துக் கொள்வதற்கும் ஏற்றுமதி செய்து கொள்வதற்கும் வர்த்தக ரீதியான உடன் படிக்கைகளை ஏற்படுத்திக் கொள்வதற்கும் இது ஒரு வரப்பிரசாதமாக தமிழ் மக்கள் பயன்படுத்திக் கொள்ள வேண்டும்.

பூகோளரீதியாக எமக்கு அண்மையில் உள்ள பாரிய சந்தையாக இந்தியா அமைந்துள்ளது. சர்வதேச நாடுகள் மற்றும் நிறுவனங்கள் இந்தச் சந்தை வசதியைப் பயன்படுத்துகிறார்கள்.

நாம் இதை முழுதாகப் பயன்படுத்த முயல வேண்டும்.

வர்த்தக முதலீடுகள் மற்றும் நடவடிக்கைகளை விஸ்தரித்து எமது பொருளாதார நிலையை வளப்படுத்தும் சந்தர்ப்பமாக இதை வர்த்தக, முதலீட்டு, உற்பத்தி, ஏற்றுமதி, இறக்குமதிக்கான பாதையாக எமது சமூகம் கையாள வேண்டும். - என்று உள்ளது.

நிதிகளுடன் பகிர்ந்துகொள்வதற்கு முங்கொவன் இணங்கியுள்ளார்.

தற்போதைய பொருளாதார வீழ்ச்சி மற்றும் அதனால் ஏற்பட்ட அரசியல் எழுச்சி காரணமாக மோதல் போக்கைப் பின்பற்றுவதில்லை என்ற அரசாங்கத்தின் நிலைப்பாட்டை வெளிவிவகார அமைச்சர் வலியுறுத்தினார்.

தேசிய இறைமை மற்றும் அரசமைப்பு மட்டுப்பாடுகள் காரணமாக பொறுப்புக் கூறல் விவகாரங்களிற்கு தீர்வை காண்பதற்காக கலப்பு பொறிமுறைகளை ஏற்படுத்துவதில் தடைகள் காணப்படுகின்றன என அலி சப்ரி தெரிவித்தார்.

இதே காரணங்களால் காணப்படும் கட்டுப்பாடுகளால் இராணுவ, அரசியல் தலைமைக்கு எதிரான ஆதாரங்களைச் சேகரித்துப் பாதுகாக்கும் சர்வதேச பொறிமுறைக்கு அரசாங்கத்தினால் ஆதரவை வழங்கமுடியாது எனவும் இலங்கையின் வெளிவிவகார அமைச்சர் தெரிவித்துள்ளார்.

முன்னைய 46/1 தீர்மானம் தொடர்ந்து முன்னெடுக்கப்பட்டால் அது குறித்து வாக்களிப்பை கோருவதைத் தவிர அரசாங்கத்திற்கு வேறு வழியில்லை என அலி சப்ரி மிகவும் இராஜதந்திர வழியில் கோடி காட்டினார் என இராஜதந்திர வட்டாரமொன்று தெரிவித்துள்ளது.

பயங்கரவாத தடைச்சட்டத்தை சட்ட அமுலாக்கல் அதிகாரிகள் பயன்படுத்த மாட்டார்கள் என்ற பகிரங்க அறிவிப்புகள் ஐ.நா. மனித உரிமைகள் கவுன்ஸிலில் உள்ளவர்கள் உட்பட அரசாங்கத்தினால் வெளியிடப்பட்டன என்பதை சுட்டிக்காட்டிய முங்கொவன் சர்வதேச சமூகத்தின் கரிசனைகள் காரணமாக புதிய சட்டங்கள் அறிமுகப்படுத்தப்படும் என அறிவித்துள்ளார் எனவும் தெரிவித்தார்.

எனினும் தற்போது கைதுகளை மேற்கொள்வதற்காக பயங்கரவாத தடைச் சட்டத்தைப் பயன்படுத்தப்படுவதாக அறிகின்றோம் எனத் தெரிவித்தார்.

1970 - 80 ஜே.வி.பி. கிளர்ச்சி குறித்து வெளிவிவகார அமைச்சர் முன்னர் தெரிவித்தமையையும் இலங்கைக்கு விஜயம் மேற்கொள்ளவுள்ள மனித உரிமை பேரவையின் பிரதிநிதிகள் குழுவின் தலைவர் ரொரி முங்கொவன் சுட்டிக்காட்டியுள்ளார்.

46/1 தீர்மானத்தை அடிப்படையாக கொண்ட தற்போதைய கரிசனைகளை விவகாரங்களை உள்ளடக்கிய பிரேரணையொன்று குறித்து ஐக்கிய நாடுகள் மனித உரிமை ஆணையாளரின் அறிக்கையில் சுட்டிக்காட்டப்படும் எனவும் முங்கொவன் தெரிவித்துள்ளார்.

கொவன் தெரிவித்துள்ளார்.

அது 51 அமர்வில் புதிய பிரேரணையின் வடிவில் வெளியாகும். இலங்கை குறித்த புதிய பிரேரணையின் வரைவு குறித்து அனுசரணை வழங்கும் நாடுகள் ஆராய்கின்றன எனத் தகவல்கள் வெளியாகியுள்ளன.

யாழ் இந்து, வேம்படி ...

(முதலாம் பக்கத் தொடர்ச்சி)
ஆசிய பாடங்களில் யாழ்ப்பாணம் மத்திய கல்லூரி மாணவர்கள் முன்னிலை பெற்றுள்ளனர்.

யாழ் மத்திய கல்லூரி மாணவர்களான ஞானமூர்த்தி சூரியா கணிதப் பிரிவிலும், கிருபாகரன் ஹரிஹரன் உயிர்முறைத் தொழில்நுட்பப் பிரிவிலும் மாவட்டத்தில் முதலிடத்தைப் பெற்றுள்ளனர்.

இதே நேரம் கலைப் பிரிவு மற்றும் வர்த்தக பிரிவுகள் மாவட்ட ரீதியில் முதலிடத்தை வேம்படி மகளிர் உயர்தரப்

பாடசாலை பெற்றுள்ளது. இதில் கேசவன் உஷா கலைப் பிரிவிலும், சத்தியா சுதே கந்தராசா வர்த்தகப் பிரிவிலும் மாவட்ட மட்டத்தில் முதலிடம் பிடித்துள்ளனர்.

யாழ் இந்துக் கல்லூரியில் மொத்தம் 41 மாணவர்கள் 3 பாடத்திலும் 'ஏ' தர சித்தியை பெற்றுள்ளனர்.

இதில் உயிரியல் விஞ்ஞான பாடத்தில் 13 மாணவர்கள் 3 'ஏ' தர சித்தியை பெற்றுள்ளனர்.

உயிரியல் விஞ்ஞானம் (ஆங்கில மொழி மூலம்) முதல் மூன்று இடங்களும் யாழ். இந்துக் கல்லூரி பெற்றுக் கொண்டுள்ளமையும் குறிப்பிடத்தக்கது.

சிவகோணேசன் சுவாம்சன் என்னும் மாணவனே உயிரியல் விஞ்ஞானம் ஆங்கில மொழியில் முதலிடத்தைப் பிடித்துள்ளார்.

அங்கு பெளதீக விஞ்ஞான பாடத்தில் 26 மாணவர்கள் 3 'ஏ' தர சித்தியைப் பெற்றுள்ளமையும் குறிப்பிடத்தக்கது.

**விளம்பரத் தொடர்புகளுக்கு -
தொலைபேசி இலக்கம் - 076 443 8622**

மலையக மக்களின் அன்பு கலந்த
குறிஞ்சி கோப்பி

நீங்களும் கோப்பியை பெற்றுக்கொள்ள, மேலதிக விபரங்களுக்கும் அழையுங்கள்
+94 76 44 38 620

விமான நிலைய போக்குவரத்து மற்றும் சுற்றுலா ஏற்பாடுகள்

நாடுமுழுவதும்

- ✓ நட்சத்திர விடுதிகளில் தங்குமிட வசதிகள்
- ✓ சுற்றுலா ஒழுங்கமைப்பு வசதிகள்
- ✓ போக்குவரத்து வசதிகள்

Asiazone Vacation (Pvt) Ltd
#45A, Pennyquick lane, Colombo 06. #551A, Kasthuriyar Road, Jaffna.

மேலதிக விபரங்களுக்கு அழையுங்கள்
+94 77 068 4905
- ரவீசங்கர் -

ஆர்ப்பாட்டக்காரரை வேடையாடும், ஊடக சுதந்திரத்தை முடக்கும் பிரசுக்கு எவ்வாறு சர்வதேசத்தின் ஐந்துழைப்புகள் கிடைக்கும்?

சஜித் சீற்றத்துடன் கேள்வி

நாட்டிலுள்ள பிரச்சினைகளுக்குத் தீர்வு காண்பதற்கு சர்வதேசத்தின் ஐந்துழைப்புகளைப் பெற்றுக் கொள்ள வுள்ளதாக ஜனாதிபதி கூறுகின்றார்.

ஒரு புறம் ஆர்ப்பாட்டக்காரர்களை வேடையாடிக் கொண்டு, மறுபுறம் ஊடகங்களுக்கு எதிரான அடக்கு முறைகளைப் பிரயோகித்துக் கொண்டிருக்கும் அரசாங்கத்துக்கு சர்வதேசத்தின் உதவிகள் கிடைக்கப் பெறுவது சந்தேகத்திற்குரியது என்று எதிர்க்கட்சி தலைவர் சஜித் பிரேமதாஸ தெரிவித்தார்.

கொழும்பிலுள்ள எதிர்க்கட்சி தலைவர் அலுவலகத்தில் இடம்பெற்ற நிகழ்வொன்றில் கலந்து கொண்டு உரையாற்றும் போது இதனைத் தெரிவித்த அவர் மேலும் குறிப்பிடுகையில் -

ஜனாதிபதி ரணில் விக்கிரமசிங்க தலைமையிலான அரசாங்கம் மக்களுக்கான போராட்டங்களில் ஈடுபட்டவர்களை வேடையாடிக் கொண்டிருக்கும் அதே வேளை, மறுபுறம் ஊடகங்களுக்கு எதிராக அடக்குமுறைகளையும் பிரயோகித்துக் கொண்டிருக்கிறது.

நாட்டிலுள்ள பிரச்சினைகளுக்குத் தீர்வு காண்பதற்கு சர்வதேசத்தின் ஐந்துழைப்புகளைப் பெற்றுக் கொள்ளவுள்ளதாக ஜனாதிபதி கூறுகின்றார்.

நாட்டு மக்களுக்காகப் போராடிய ஆர்ப்பாட்டக்காரர்களுக்கு எதிராக அடக்குமுறைகளைப் பிரயோகித்துக் கொண்டு எவ்வாறு சர்வதேசத்தின் ஐந்துழைப்பைப் பெற்றுக் கொள்ள முடியும்? சர்வதேசத்தைப் பிரதி

நிதித்துவப்படுத்தும் பிரதிநிதிகள் இலங்கையில் ஊடக சுதந்திரத்தையும், அடிப்படை மனித உரிமை மீறல்களையும் உறுதிப்படுத்துமாறு வலியுறுத்தியுள்ளனர்.

இவ்வாறான சூழலில் எமக்கு சர்வதேசத்தின் உதவிகள் கிடைக்கப் பெறுமா, இல்லையா என்பது சந்தேகத்துக்குரியதே. தற்போதைய ஜனாதிபதி தலைமையிலான அரசாங்கம் நகைப்பிற்குரிய வகையிலேயே செயற்பட்டுக் கொண்டிருக்கிறது.

சிறு பிள்ளைகள் கூட செயற்படாத வகையிலேயே அரசாங்கத்தின் செயற்பாடுகள் காணப்படுகின்றன. நாட்டைப் பற்றிச் சிந்தித்துச் செய்ய வேண்டிய பொறுப்பு ஜனாதிபதிக்குக் காணப்படுகிறது.

பக்கச்சார்பற்ற ஊடகங்களால் முன்னெடுக்கப்படும் விமர்சனங்களைத் தவறாகப் புரிந்துகொள்ளாமல், தமது செயற்பாடுகளை அரசாங்கம் மாற்றிக் கொள்ள வேண்டும். மாறாக, அந்த விமர்சனங்களைக் கோபத்துடன் பார்க்கக் கூடாது.

ராஜபக்ஷைக்கு எதிராகச் செயற்படுகின்ற பொது மக்களுக்குத் துன்புறுத்தல்களை ஏற்படுத்தும் செயற்பாடுகளையே அரசாங்கம் முன்னெடுத்துக் கொண்டிருக்கிறது.

அரசாங்கத்தின் நிலைப்பாடு ராஜபக்ஷைகளைப் பாதுகாப்பதா? இதற்காகவா புதிய ஜனாதிபதி தலைமையில் அரசாங்கமொன்று தோற்றம் பெற்றது? ஊடகங்களுக்கு எதிரான அடக்குமுறைகளுக்கு இடமளிக்க முடி



யாது.

பக்கச் சார்பின்றி அரசாங்கத்துக்கு எதிரான ஊடக நிறுவனங்களை முடங்கச் செய்வதே அரசாங்கத்தின் நிலைப்பாடாகும். மக்களுக்குள்ள அடிப்படை உரிமைகளை மீறும் அதிகாரம் அரசாங்கத்துக்குக் கிடையாது.

ஊடக நிறுவனங்களின் பிரதானிகள் சீ.ஐ.டிக்கு அழைக்கப்படுகின்றனர். ஆனால் வன்முறைகளின் போது தாக்குதல்களுக்குள்ளான ஊடகவியலாளர்கள் தொடர்பில் முறையான விசாரணைகள் முன்னெடுக்கப்படவில்லை.

இதற்கான காரணம் என்ன? அரசாங்கத்தின் அடக்குமுறைகளுக்கு எதிராகக் குரல் கொடுக்க வேண்டிய காலம் உதயமாகியுள்ளது. அதற்குத் தலைமை வகிப்பதற்கு நாம் தயாராக உள்ளோம். - என்றார்.

பொருள்களுக்கு இறக்குமதித் தடை முடங்கும் ஆயத்தில் சுற்றுலாத்துறை!

கழிப்பறைக்கு பயன்படுத்தப்படும் திசு உட்பட பல இறக்குமதிப் பொருள்களின் இறக்குமதிக்கு அரசாங்கம் தடை விதித்துள்ளது.

இந்த இறக்குமதித் தடைகளைக் காரணமாக எதிர்காலத்தில் கழிவறை திசுக்கள் உட்பட பல சுகாதாரப் பொருள்களுக்கு கடுமையான தட்டுப்பாடு ஏற்படக் கூடும் என சந்தை வட்டாரங்கள் சுட்டிக்காட்டுகின்றன.

விதிக்கப்பட்டுள்ள இறக்குமதித் தடைகளைக் காரணமாக மேற்படி பொருள்களுக்குத் தேவையான மூலப் பொருள்களை இலங்கைக்குள் இறக்குமதி செய்ய முடியாது எனவும், இதனால் அரசாங்க வைத்தியசாலைகள், தனியார் வைத்தியசாலைகள், விமான நிறுவனங்கள், ஹோட்டல்கள் போன்றவற்றின் சுகாதார சேவைகளைப் பேண முடியாத நிலை ஏற்பட்டுள்ளதாகவும் இந்தத் தகவல்கள் தெரிவிக்கின்றன.

10 லட்சம் வெளிநாட்டு சுற்றுலாப் பயணிகளை நாட்டுக்கு வரவழைக்கும் வேலைத்திட்டம் முன்னெடுக்கப்பட்டு வரும் வேளையில், இந்த இறக்குமதித் தடை அமுல்படுத்தப்பட்டமையால், எதிர்காலத்தில் சுற்றுலாத்துறைக்குப் பாரிய பாதிப்பு ஏற்படும் அபாயம் உள்ளது.

வெளிநாட்டு சுற்றுலாப் பயணிகளின் சுகாதாரத்துக்குத் தேவையான கழிவறை திசு மற்றும் ஏனைய சுகாதாரப் பொருள்களை உரிய முறையில் வழங்க முடியாத சூழ்நிலையில் சுற்றுலாப் பயணிகள் இலங்கைக்கு வருவார்களா என்ற பாரிய சிக்கலை ஏற்படுத்தும் என சந்தை வட்டாரங்கள் தெரிவிக்கின்றன.

தற்போதைய கொரோனா தொற்றுநோய் சூழ்நிலையில் இலங்கை மக்கள் தங்கள் தனிப்பட்ட சுகாதாரத்தில் அதிக கவனம் செலுத்தி வரும் நிலையில் குறித்த தயாரிப்புகள் அத்தியாவசியமான ஒன்றாக மாறியுள்ளன.

அரசாங்கம் விதித்துள்ள இறக்குமதித் தடைகளைக் காரணமாக, நாட்டின் ஆரோக்கியம் மற்றும் அது தொடர்பான பொருள்களில் ஈடுபட்டுள்ள பெருமளவிலானவர்களின் வேலை வாய்ப்புகள் பறிபோகும் அபாயம் ஏற்பட்டுள்ளது.

புலம்பெயர் தமிழர் அமைப்புகளுடன் பேச்சை ஆரம்பித்தார் விஜேயதாஸ!

புலம்பெயர் தமிழர் பிரதிநிதிகள் எழுப்பிய கரிசனைகள் தொடர்பாகத் தீர்வைக் காண்பதற்காக நீதியமைச்சர் விஜேயதாஸ ராஜபக்ஷ முன்னாள் பிரதம நீதியரசர் அசோக் டி சில்வா தலைமையில் மூவர் கொண்ட குழுவை நியமித்துள்ளார்.

புலம்பெயர் தமிழர் அமைப்புகளுடன் டெலிகொன் பரன்ஸ் முறை மூலம் பேச்சுகளை மேற்கொண்ட பின்னர் நீதியமைச்சர் புலம்பெயர் தமிழர் பிரதிநிதிகள் எழுப்பிய கரிசனைகள் தொடர்பாகத் தீர்வைக் காண்பதற்காக நீதியமைச்சர் விஜேயதாஸ ராஜபக்ஷ, முன்னாள் பிரதம நீதியரசர் அசோக் டி சில்வா தலைமையில் மூவர் கொண்ட குழுவை நியமித்துள்ளார்.

கனடாவைச் சேர்ந்த நீதி மற்றும் சமத்துவத்துவத்துக்கான கனடா அமைப்பினருடன் நீதியமைச்சர் பேச்சுகளை மேற்கொண்டுள்ளார், ஆஸ்திரேலியா பிரான்ஸ் ஆகிய நாடுகளின் புலம்பெயர் அமைப்புகளுடனும் அமைச்சர் பேச்சுகளை மேற்கொண்டுள்ளார்.

பயங்கரவாத தடைச்சட்டத்தின் கீழ் இலங்கையில் குறிப்பிட்ட காலம் தடுத்துவைக்கப்பட்டிருந்த பின்னர் விடுதலை செய்யப்பட்ட ரோய் சமாதானம் என்பவர் தலைமையிலான கனடா அமைப்புடன் நீதியமைச்சர் பேச்சுகளை மேற்கொண்டுள்ளார்.

தமிழ் அரசியல் கைதிகளை விரைவில் விடுதலை செய்யவேண்டும், வடக்கு, கிழக்கில் தமிழர்கள் துன்புறுத்தப்படுவதற்கு முடிவு காணவேண்டும் என்ற இரண்டு முக்கிய கோரிக்கைகளை புலம்பெயர் தமிழர் அமைப்புகள் முன்வைத்துள்ளன. சமூகங்களுக்கு இடையிலான நல்லுறவை வலுப்படுத்தவேண்டும் எனவும் புலம்பெயர் தமிழர் அமைப்புகள் வேண்டுகோள் விடுத்துள்ளன.

புலம்பெயர் சமூகத்துடன் பேச்சுகளை ஆரம்பித்த



துள்ளதை உறுதி செய்துள்ள நீதியமைச்சர், அவர்களுடைய கரிசனைகளைக் கவனமாக செவிமடுத்துள்ளதாகத் தெரிவித்துள்ளார்.

இதன் பின்னர் மூவர் அடங்கிய குழுவை நியமித்துள்ளதாகவும் அந்த குழுவை வெள்ளிக்கிழமை சந்தித்துள்ளதாகவும் அமைச்சர் தெரிவித்துள்ளார்.

இந்த விடயத்துக்குத் தீர்வை காண்பதற்கான பொறுப்பை அடுத்த தலைமுறைக்கு வழங்கக் கூடாது. துயரங்களுக்கு விரைவில் தீர்வை காண்பதற்கான நாட்டை வலுப்படுத்துவதற்கான முயற்சிகளை மேற்கொள்ளவேண்டும் எனவும் நீதியமைச்சர் தெரிவித்துள்ளார்.

வடக்கு கிழக்கில் நிலங்களைப் படையினர் பலவந்தமாக ஆக்கிரமித்துள்ள விடயம் தொடர்பாகப் புலம்பெயர் தமிழர்கள் சுட்டிக்காட்டியுள்ளனர்.

நிலங்களை உரிமையாளர்களிடம் கையளிக்கும் செயற்பாடுகளில் ஈடுபட்டுள்ளோம் இது தொடரும் நடவடிக்கை என நீதியமைச்சர் தெரிவித்துள்ளார்.

நாட்டில் சராசரி குடும்பம் ஒன்றின் மாத செலவு ஒரு லட்சத்து 10 ஆயிரம் ரூபாவாக அதிகரிப்பு!

பேராதனை பல்கலை ஆய்வின் வெளிப்பாடு

பணவீக்க அதிகரிப்பு காரணமாக இலங்கையில் சராசரி குடும்பம் ஒன்றின் மாதாந்த செலவு ஒரு லட்சத்து 10 ஆயிரம் ரூபாவாக அதிகரித்துள்ளது.

பேராதனைப் பல்கலைக்கழகத்தின் பொருளியல் மற்றும் புள்ளிவிவர வியல் திணைக்களம் முன்னெடுத்த ஆய்வின் போதே இந்த விடயம் தெரிய வந்துள்ளது.

2019 ஆம் ஆண்டில் சராசரி குடும்பம் ஒன்றின் மாதாந்த நுகர்வு செலவு 63 ஆயிரம் ரூபாவாகக் காணப்பட்டதாகவும் குறிப்பிடப்பட்டுள்ளது.

எனினும் தற்போது குறித்த தொகை 47 ஆயிரம் ரூபாவால் அதிகரித்துள்ளதாக பேராதனை பல்கலைக்கழகத்தின் பேராசிரியர் வசந்த அத்துகோரல் தெரிவித்துள்ளார்.

தேசிய பாதுகாப்புச் சட்டம் இன்னும் ஆரம்ப கட்டத்திலேயே இருக்கின்றது!

பயங்கரவாதத் தடைச் சட்டத்துக்கு மாற்றீடாக அரசாங்கம் கொண்டுவர திட்டமிட்டுள்ள தேசிய பாதுகாப்புச் சட்டம் இன்னும் ஆரம்பக் கட்ட பணிகளிலேயே உள்ளதாகத் தெரிவிக்கப்பட்டுள்ளது.

காலாவதியான சட்டங்களை எவ்வாறு புதுப்பித்தல் மற்றும் சர்வதேச நடைமுறைகளுக்கு ஏற்ப எப்படி சட்டங்களில் மாற்றங்களைக் கொண்டு வருவது என்பதை ஆய்வு செய்ய ஒரு குழுவை நியமிக்க அரசாங்கம் திட்டமிட்டுள்ளது.

போராட்டக்காரர்களை ஒருக்குவதற்காக பயங்கரவாதத் தடைச் சட்டம் அதிகாரிகளால் தவறாகப் பயன்படுத்தப்படுவது தொடர்பாக சர்வதேச நாடுகள் உட்பட பலரும் விசனம் தெரிவித்து வருகின்றனர்.

அத்தோடு அமைச்சர் பந்துல குணவர்தனவின்

அண்மைய கருத்து பெரும் பிரச்சினையைத் தோற்றுவித்த நிலையில் தேசிய பாதுகாப்புச் சட்டம் தொடர்பில் அரசாங்கம் பேசுவருகின்றது.

புதிய சட்டம் மிக ஆரம்ப கட்டத்தில் உள்ளது என்றும் மற்ற நாடுகள் பின்பற்றும் சிறந்த நடைமுறைகளை எவ்வாறு அடைவது என்பது தொடர்பாகப் பல ஆய்வுகள் நடைபெற்று வருகின்றன எனவும் நீதி அமைச்சர் விஜேயதாஸ ராஜபக்ஷ தெரிவித்துள்ளார்.

2016 மற்றும் 2019 இற்கு இடையில் பயங்கரவாத எதிர்ப்புச் சட்டம் என்ற மற்றொரு சட்டத்திற்கு உருவாக்கப்பட்ட போதும் 2019 ஏப்ரலில் நடந்த ஈஸ்டர் ஞாயிறு தாக்குதலைத் தொடர்ந்து பணிகள் தொடரப்படவில்லை என அவர் சுட்டிக்காட்டியுள்ளார்.